



# తరణం

THARANAM

POSTAL REG-NUMBER CDP/035/2023-2025

RNI NO APTEL/2016/69526

## తరణం శుభవార్తలు

మంగళవారం ఏప్రిల్ 09, 2024

శ్రీ క్రోధి నామ సంవత్సరం ఉత్తరాయణం - వసంత ఋతువువైత్ర మాసం - శుక్ల పక్షం తిథి: పాడ్యమి రా10.14 వరకు వాం: మంగళవారం (భోమ్యవాసరే) నక్షత్రం: రేవతి ఉ8.35 వరకు యోగం: వైష్ణవి మ3.45 వరకు కరణం: కింస్తుభం ఉ11.20 వరకు తదుపరి బవ రా10.14 వరకు వర్జ్యం: తె3.25 - 4.55 దుర్ముహూర్తము: ఉ8.19 - 9.08 మరల రా10.50 - 11.37 అమృతకాలం: ఉ6.20 - 7.50 మరల రా12.04 - 5.4 రాహుకాలం: మ3.00 - 4.30 యమగండ/కీతుకాలం: ఉ9.00 - 10.30 శ్రీ క్రోధి నామ సంవత్సరం ఉత్తరాయణం సవరాత్రులు ప్రారంభం మీకు, మీ కుటుంబ సభ్యులకు ఉగాది శుభాకాంక్షలు సర్వేజ్ఞా సుఖినో భవంత - శుభవార్తలు వి ముఖికాద్వంద్యమి

సంపుటి : 08 సంచిక : 188 వైఎస్ఆర్/కడప

మంగళవారం, 09 ఏప్రిల్ 2024 ఎడిటర్.. నీలం ఆంజనేయ రెడ్డి

వేచలు : 08 వెలు: రూ. 4.00

Vol : 08

Issue : 188 YSR/KADAPA Tuesday, 09 April 2024

Editor. Neelam .Anjaneya Reddy

Pages: 08

Rs. 4.00

## చంద్రబాబుకు ఓటు వేస్తే పులి నోట్లో తల పెట్టినట్లే:

### సీఎం జగన్

వెంకటాచలంపల్లి: ఏప్రిల్ 08 (తరణం బ్యూరో)రాజకీయాలు ఇప్పుడు పాతాళానికి వెళ్లిపోయాయి. విలువలు లేని, విశ్వసనీయత లేని రాజకీయాలు వచ్చేశాయి. వీటిని మార్చేందుకు మీ బిడ్డగా అడుగులు ముందుకు వేస్తున్నాను అని అన్నారు ముఖ్యమంత్రి వైఎస్ జగన్మోహన్రెడ్డి అవ్వతాతల గురించి పట్టించుకోవాలంటే ప్రేమ ఉండాలి. చంద్రబాబుకు అవ్వతాతల మీద ప్రేమ లేదన్నారు. చంద్రబాబుకు ఓటు వేస్తే పులి నోట్లో తల పెట్టినట్లే అని సూచించారు. కాగా, సీఎం జగన్ మేమంతా సిద్ధం బస్సుయాత్ర పడకొండ రోజు ప్రకాశం జిల్లాలో కొనసాగుతోంది. ఈ సందర్భంగా సీఎం జగన్ అక్కడ ప్రజలతో ముఖాముఖి కార్యక్రమంలో పాల్గొన్నారు. ఈ సందర్భంగా ముఖ్యమంత్రి జగన్ మాట్లాడుతూ.. 'గత ప్రభుత్వంలో ఎంత మందికి పెన్షన్ వచ్చేది. అప్పుట్లో పెన్షన్ ఎంత వచ్చేదో మీకు గుర్తుందా? కొన్ని విషయాలు ఆలోచించాలని అవ్వతాతలను కోరుతున్నాను. గత ఎన్నికలకు ఆరు నెలల ముందు వరకు 39 లక్షల మందికి మాత్రమే పెన్షన్ వచ్చేది. మీ బిడ్డ ప్రభుత్వంలో 66 లక్షల మందికి పెన్షన్ ఇస్తున్నాం. ఇప్పుడు మీ బిడ్డ ప్రభుత్వంలో వచ్చిన మార్పు గమనించండి. అవ్వతాతల పెన్షన్ కోసం అవస్థలు పడకూడదనేది నా కోరిక. అవ్వతాతల అత్యగ్రహం గురించి నేను ఆలోచన చేశాను. దేశంలో ఎక్కడా లేని విధంగా వాలంటీర్ వ్యవస్థను తీసుకువచ్చాం. వాలంటీర్లతో నేరుగా అవ్వతాతల ఇంటికి పెన్షన్ పంపించాం. 56 నెలలుగా మన ప్రభుత్వం ప్రతి నెల ఒకటో తేదీన ఉదయమే పెన్షన్ అందించాం. గత ప్రభుత్వం అరకొరగా పెన్షన్ ఇస్తూ ఉంటే దానిని మార్పు చేశాం. అర్హత ఉంటే చాలు ప్రతి ఒక్కరికీ పెన్షన్ అందించాం. ప్రతి గ్రామంలో ఒక సచివాలయం ఏర్పాటు చేశాం. చంద్రబాబు ఏ ఒక్కరోజు కూడా మీ బిడ్డలాగా అవ్వతాతల గురించి ఆలోచన చేయలేదు. అవ్వతాతల గురించి పట్టించుకోవాలంటే ప్రేమ ఉండాలి. 14 ఏళ్లు సీఎంగా చేశానని చంద్రబాబు చెబుతుంటారు. ఏ రోజైనా చంద్రబాబు మీ గురించి ఆలోచన



చేశాడా? రాజకీయాలు ఇప్పుడు పాతాళానికి వెళ్లిపోయాయి. విలువలు లేని విశ్వసనీయత లేని రాజకీయాలు వచ్చేశాయి. వీటిని మార్చేందుకు మీ బిడ్డగా అడుగులు ముందుకు వేస్తున్నాను. ఎన్నికల ముందు మేనిఫెస్టోలో అది ఇస్తాం, ఇది ఇస్తాం అని చెప్పారు. ఎన్నికల తర్వాత ఆ మేనిఫెస్టోను చెత్తబుట్టలో పడేశారు. మీ బిడ్డకు అబద్ధాలు చెప్పడం, మోసం చేయడం రాదు. చంద్రబాబు, వారి కూటమిలా నోటికొచ్చిన అబద్ధాలు చెప్పలేను. మీ బిడ్డ ఏదైనా చెప్పాడంటే చేసి చూపిస్తాడు. జనాభా ప్రకారం అత్యధిక పెన్షన్లు ఇస్తున్న రాష్ట్రం మనదే. రూ. 3వేలు ఇస్తున్న రాష్ట్రం దేశంలో ఎక్కడా లేదు. నెలకు రూ. 2వేల కోట్లు పెన్షన్లతో ఇస్తున్నాం. చంద్రబాబు మోసం చేసేందుకు ఎంతైనా ఇస్తానంటూ జాగ్రత్తగా ఉండాలి. మీ బిడ్డ ప్రభుత్వంలో 99 శాతం హామీలను అమలు చేశాం. రంగు రంగుల హామీలతో వస్తున్న చంద్రబాబును నమ్మేదు. సూపర్ సిక్స్, సూపర్ సెవెన్ హామీలను అనలు నమ్మకండి. చంద్రబాబుకు ఓటు వేస్తే పులి నోట్లో తల పెట్టినట్లే అని అన్నారు



నేడు కార్యాలయానికి సెలవు

వివేకా హత్య కేసు.. మరోసారి

సుప్రీంకోర్టును ఆశ్రయించిన సునీత



దిల్లీ ఏప్రిల్ 08 (తరణం బ్యూరో): మాజీ మంత్రి వివేకానందరెడ్డి హత్య కేసు లో ఆయన కుమార్తె సునీత మరోసారి సుప్రీంకోర్టును ఆశ్రయించారు. ఈ కేసులో నిందితుడిగా ఉన్న శివశంకర్రెడ్డి బెయిల్ను రద్దు చేయాలని పిటిషన్ దాఖలు చేశారు. శివశంకర్ కు తెలంగాణ హైకోర్టు ఇటీవల బెయిల్ మంజూరు చేసింది. ఆ ఆదేశాలను సవాల్ చేస్తూ సునీత అత్యున్నత న్యాయస్థానంలో పిటిషన్ చేశారు. దీనిపై జస్టిస్ సంచీవ్ ఖన్నా, జస్టిస్ దీపాంకర్ దత్తా ధర్యాసనం నేడు విచారణ చేపట్టనుంది.

## ప్రధాని మోదీపై ఈసేకీ కాంగ్రెస్ ఫిర్యాదు



ఢిల్లీ: ఏప్రిల్ 08 (తరణం బ్యూరో) ప్రధానమంత్రి నరేంద్ర మోదీపై కేంద్ర ఎన్నికల సంఘానికి కాంగ్రెస్ ఫిర్యాదు చేసింది. కేంద్ర మాజీ మంత్రి సల్మాన్ ఖుర్షీద్, రాజ్యసభ ఎంపీ ముకుల్ వాస్టిక్, పవన్ ఖేరా, గుర్జీత్ సప్టల్తో కూడిన ప్రతినిధి బృందం సోమవారం మధ్యాహ్నం నిర్వాహన సదస్సులో ఎన్నికల సంఘం అధికారులతో సమావేశమయ్యారంతమ పార్టీ మేనిఫెస్టోను ముస్లిం లీగ్తో పోల్చుతూ మోదీ చేసిన వ్యాఖ్యల నేపథ్యంలో ప్రధానిపై ఈసీకి ఫిర్యాదు చేశారు. అలాగే పార్టీ ఎన్నికల ప్రచారంలో సాయుధ బలగాలను కొనసాగించడం ద్వారా ఎన్నికల ప్రవర్తనా నియమావళిని ఉల్లంఘించిందంటూ బీజేపీపై కాంగ్రెస్ ఫిర్యాదు చేసింది కాగా ఏప్రిల్ 6న రాజస్థాన్లో అజ్మీర్లో ప్రధాని మోదీ మాట్లాడుతూ.. కాంగ్రెస్ మేనిఫెస్టోను అబద్ధాల మూటగా అభివర్ణించారు. మేనిఫెస్టోలోని ప్రతి పేజీ భారత్ను ముక్కలు చేసే ప్రయత్నంగా ఉందన్నారు. ముస్లిం లీగ్ ముద్ర ఉన్న కాంగ్రెస్ మేనిఫెస్టోలో ఉన్నదంతా వామపక్షాలు స్వాధీనం చేసుకున్నాయని ఎద్దేవా చేశారు. కాంగ్రెస్కు సిద్ధాంతాలు, విధానాలు లేవని విమర్శించారు. కాంగ్రెస్ తమ మొత్తం పార్టీని కాంట్రాక్ట్ పై అవుట్సోర్సింగ్కు అప్పగించినట్లు కనిపిస్తోందన్నారు. అయితే మోదీ వ్యాఖ్యలపై కాంగ్రెస్ తీవ్రంగా స్పందించింది. వచ్చే లోక్సభ ఎన్నికల్లో 180 సీట్ల మార్పును దాటేందుకు బీజేపీ కష్టపడుతోందని విమర్శలు గుప్పించింది. ఆ భయంతోనే మళ్లీ హిందూ-ముస్లిం కథను ఉపయోగిస్తుందంటూ మండిపడింది

## ఆధారాలు ఉన్నా అవినాష్ను జగన్ కాపాడుతున్నారు:

### వైఎస్ షర్మిల

మైదుకూరు: ఏప్రిల్ 08 (తరణం బ్యూరో)వైఎస్ రాజశేఖర్రెడ్డికి సీఎం జగన్ వారసుడే కాదని ఏపీ పీసీసీ చీఫ్ వైఎస్ షర్మిల విమర్శించారు. బస్సు యాత్రలో భాగంగా వైఎస్ఆర్ జిల్లా మైదుకూరు నియోజకవర్గం బ్రహ్మాంగారి మఠంలో ఆమె మాట్లాడారు. వైఎస్ పాలనతో జగన్ పాలనకు పొంతనే లేదన్నారు. భూతద్దం పెట్టి చూసినా ఆ అవకాశం కనిపించవని చెప్పారు. మాజీ మంత్రి వివేకా హత్య కేసులో ఎంపీ అవినాష్రెడ్డి నిందితుడని సీబీఐ చెప్పిందని.. కాలే రికార్డులు, గూగుల్ డౌన్లోడ్, లాదాదేవీలు ఉన్నట్లు పేర్కొందని గుర్తించారు. అన్ని ఆధారాలు ఉన్నా అతడిని జగన్ కాపాడుతున్నారని ఆగ్రహం వ్యక్తం చేశారు. హంతకులకు ఓటు వేయొద్దు.. "వైకాపా పాలనలో రైతులు తీవ్రంగా నష్టపోయారు. ధరల స్థిరీకరణ అని చెప్పి జగన్ మోసం చేశారు. వైఎస్ఆర్ హయాంలో రైతు రాజాబా.. ఇప్పుడు అప్పులేని రైతే లేడు. పంట నష్టం జరిగితే రూపాయి కూడా పరిహారం రావడం లేదు. డ్రివ్ వేసుకోవడానికి అవకాశం లేకుండా సబ్సిడీలన్నీ ఆపేశారు. సంపూర్ణ మద్య నిషేధం హామీ ఇచ్చారు.. కానీ ప్రభుత్వమే విక్రయిస్తోంది. ఇష్టారీతిని అమ్ముతున్నారు. కల్లీ మద్యంతో ప్రజల ప్రాణాలు తీస్తున్నారు. 2.30లక్షల ప్రభుత్వ ఉద్యోగాలు భర్తీ చేస్తానని జగన్ హామీ ఇచ్చారు. మోగా డీఎస్సీ వేస్తామని చెప్పారు. నాలుగున్నరేళ్లు నిద్రపోయి కేవలం 6వేల ఉద్యోగాలకు నోటిఫికేషన్ ఇచ్చారు. జగన్మోదీ హత్యా రాజకీయాలు చేసే పాలన. సొంత బాబాయిని చంపిన నిందితులను కాపాడుతున్నారు. నిందితుడిగా ఉన్న అవినాష్కే మళ్లీ టికెట్ ఇచ్చారు. అతడు చట్టసభల్లోకి వెళ్లకూడదు. అన్యాయాన్ని ఎదిరించేందుకే ఎంపీగా



పోటీచేస్తున్నా. న్యాయం కోసం పోరాటం ఓ వైపు.. హంతకులు మరో వైపు.. ప్రజలు ఎవరిని గెలిపిస్తారో ఆలోచించాలి. హంతకులకు ఓటు వేయొద్దు. వైఎస్ఆర్ బిడ్డను గెలిపించాలని కోరుతున్నా. ఏ కష్టం వచ్చినా అందుబాటులో ఉంటా" అని షర్మిల అన్నారు. వివేకాను చంపి మమ్మల్ని రోడ్ల పార్శ్వశారు: సునీత ఆదర్శ అంటే నారీ శక్తి అని వివేకా కుమార్తె సునీత అన్నారు. తమను అలాగే పెంచారని చెప్పారు. షర్మిలతో కలిసి బస్సుయాత్రలో పాల్గొన్న ఆమె మాట్లాడారు. "తప్పు అంటే తప్పు అని చెప్పే మనస్తత్వం మాది. వివేకాను ఎవరు హత్య చేశారో అందరికీ తెలుసు. న్యాయం కోసం పోరాడుతున్నాం. ఆయన్ను చంపి మమ్మల్ని రోడ్ల పార్శ్వశారు. షర్మిలను ఎంపీగా చూడాలనేది వివేకా కోరిక. ప్రజలు భారీ మెజారిటీతో ఆమెను గెలిపించాలని విజ్ఞప్తి చేస్తున్నా" అని సునీత అన్నారు

## వివాదాస్పద జెండా.. భారత్కు మాల్దీవుల మంత్రి క్షమాపణలు

మాలె: ఏప్రిల్ 08 (తరణం బ్యూరో)భారత్తో దౌత్యసంబంధమైన వివాదం కొనసాగుతున్న వేళ మాల్దీవుల మంత్రి మరియు షియునా 'ఎక్స్'లో పోస్ట్ చేసిన ఓ పోస్టు మరోసారి వివాదాస్పదమైంది. గతంలో ప్రధాని నరేంద్ర మోదీపై అనుచిత వ్యాఖ్యలు చేసి.. ఆమె సెన్సెస్సన్కు గురైన విషయం తెలిసిందే. అయితే ఆమె ఇటీవల 'ఎక్స్'లో పోస్ట్ చేసిన ఓ పోస్ట్ వివాదాస్పదం కావడంతో క్షమాపణలు తెలిపారు. మరియు ఇటీవల 'ఎక్స్'లో పోస్ట్ చేసిన ఓ పోస్టులోని ఫోటో భారత జాతీయ జెండాలోని అశోకచక్రాన్ని పోలి ఉండటం వివాదం అయింది. నేను ఇటీవల 'ఎక్స్'లో పోస్ట్ చేసిన ఓ పోస్టుపై విమర్శలు వ్యక్తం అయ్యాయి. నా పోస్టులోని కంటెంట్ వల్ల ఎవరినైనా కించపరిచినట్లు అయితే ఇవే నా క్షమాపణలు. నేను ఆ పోస్ట్ మాల్దీవుల ప్రతిపక్ష పార్టీ ఎండిపీని విమర్శిస్తూ ఓ ఫోటో పెట్టాను. అయితే అది భారతీయ జెండాను పోలినట్లు ఉండటం నా దృష్టికి వచ్చింది. అందుకే వెంటనే ఆ పోస్ట్ డిలీట్ చేశా. అది నేను ఉద్దేశపూర్వంగా పెట్టిన ఫోటో కాదు. ఆ ఫోటోలో ఏదైనా అపార్థం కలిగించినందుకు నేను చింతిస్తున్నా. మాల్దీవుల భారత్తో సంబంధాలను పరస్పరం గౌరవిస్తుంది. ఇక భవిష్యత్తులో కూడా సున్నితమైన అంశాను పోస్ట్



చేసే సమయంలో అప్రమత్తంగా ఉంటాను అని మరియు షియునా క్షమాపణ చెబుతా వివరణ ఇచ్చారు.

## ఎమ్మెల్యేగా పోస్టల్ సాధిస్తూ: నందమూరి బాలకృష్ణ

### సమావేశంలో మాట్లాడుతున్న బాలకృష్ణ.

### బీకే పార్లసారథి, నాయకులు

### హిందూపురం అర్బన్,

ఏప్రిల్ 08 (తరణం బ్యూరో) రాష్ట్రంలో ముఖ్యమంత్రి జగన్మోహన్రెడ్డి వ్యవస్థలను నాశనం చేశారని, ప్రకాశంకాగా ఉన్న రాయలసీమలో రక్తం పారించారని, మద్యనిషేధం అమలు చేయక కొత్తబ్రాండు తీసుకొచ్చి ప్రజల ప్రాణాలతో చెలగాటం ఆడుతున్నారని ఎమ్మెల్యే బాలకృష్ణ ధ్వజమెత్తారు. ఆదివారం స్థానిక జేబీఎస్ ప్యాంప్లో తెదేపా, భాజపా, జనసేన పార్టీల ఉమ్మడి కార్యచరణ, విస్తృత స్థాయి సమావేశం నిర్వహించారు. బాలకృష్ణ మాట్లాడుతూ వైకాపా పాలనలో రాష్ట్రం పదిళ్లు వెనక్కి వెళ్లిందని, ఇలాంటి రాష్ట్రానికి సమర్థమైన పాలన అందించి అభివృద్ధి దిశగా తీసుకెళ్లాలంటే చంద్రబాబునాయుడి ద్వారానే సాధ్యమని అన్నారు. హిందూపురం అసెంబ్లీ స్థానానికి మూడోసారి ఎమ్మెల్యేగా పోటీ చేస్తున్న



నాయకులు వరుణ్, ఆకుల ఉమేశ్, భాజపా నాయకులు ఆదర్శకుమార్, చరప్రసాద్ పాల్గొన్నారు. పార్టీ నాయకులు అనిల్కుమార్, డీక రమేశకుమార్, పరిమళ సమావేశంలో మాట్లాడారు.





# ప్రజలు తమ ఓటుహక్కును వినియోగించుకోవాలి

-ఎన్నికల నిఘావేదిక , కడపజిల్లా.



కడప, చిన్న చౌక్, ఏప్రిల్-08-(తరణం విలేఖరి)-ప్రజలందరూ తమతమ ఓటుహక్కును నిర్ణయంగా వినియోగించుకోవాలని ఎన్నికల నిఘావేదిక కడపవారు అన్నారు. ఈ సమావేశం ఆదివారం స్థానిక ఎస్ టి యు భవన్ లో నిర్వహించబడ్డమైనది. 2024 మే నెల 13వ తేదీన సార్వత్రిక ఎన్నికలు నిర్వహించడం జరుగుతుందని ప్రజలు తమ ఓటుహక్కును వినియోగించుకోవాలని కన్వీనర్ జె సురేష్ సహాయం తెలిపారు . ప్రజాప్రతినిధులు ఎన్నో ప్రలోభాలకు లోనుచేస్తారని కానీ ప్రజలు ఎలాంటి ప్రలోభాలకు లోనుకాకూడదు అని ఆయన తెలిపారు. విద్యావంతులు పరిపాలనదక్షతకలిగిన ప్రజాప్రతినిధులను ఎన్నుకోవాలన్నారు . కన్వీనర్ హేరున్ మాట్లాడుతూ ప్రజాస్వామ్యంలో సామాన్యప్రజలు వారి ఓటుహక్కును సక్రమంగా వినియోగించుకోవాలన్నారు. రాజకీయ పార్టీలు ప్రలోభపెడితే తగిన అధికారులకు తెలియజేయాలన్నారు శివారెడ్డి మాట్లాడుతూ నిజాయితీనిస్సార్ధంగా పనిచేసే తమ సామర్థ్యాన్ని నిరూపించుకోవలన్నారు . సి విజిల్ ఆఫ్ అందరూ డౌన్లోడ్ చేసుకోవాలన్నారు. ఓటరు చైతన్య కరపత్రాలు పంపిణీచేశారు. ఈ కార్యక్రమంలో జి వెంకటస్వామి , గురుమూర్తి , కదిరయ్య, జిల్లా కన్వీనర్లు , నియోజకవర్గ కో- ఆర్డినేటర్లు శివ కేశవ , కళ్యాణ్ రెడ్డి , రెడ్డయ్య , హరీష్ కుమార్ , రామిరెడ్డి తదితరులు పాల్గొన్నారు

## వైసీపీలో చేరిన 300 మంది నిమ్మనపల్లె మండల యువత.

సాదరంగా పార్టీ లోకి ఆహ్వానించిన ఎమ్మెల్యే అభ్యర్థి నిస్సార్ అహ్మద్.



మదనపల్లె ఏప్రిల్ 8, ( బి. శ్రీనివాసులు రెడ్డి తరణం విలేఖరి ) :నిమ్మనపల్లె మండలానికి చెందిన సుమారు 300 మంది తెలుగు యువత వైఎస్ఆర్పిఐలో చేరారు. ఆదివారం పట్టణంలోని స్థానిక కాలనీ గేట్ వైకాపా కార్యాలయంలో నిస్సార్ అహ్మద్ సమక్షంలో వారు పార్టీ లో చేరారు. ఇందులో భాగంగా వారందరికీ పార్టీ కండువలు కప్పి సాదరంగా ఆహ్వానించారు. ఈ సందర్భంగా నిస్సార్ అహ్మద్ మాట్లాడుతూ ముఖ్యమంత్రి జగన్మోహన్ రెడ్డి ఆదర్శ వంతమైన పాలన పట్ల యువత ఆకర్షితులవు తున్నారన్నారు. ముఖ్యమంత్రి జగన్మోహన్ రెడ్డి తన సంక్షేమ పాలనతో అన్నివర్గాలకు న్యాయం చేశారన్నారు. అనంతరం వైకాపా రాజంపేట పార్లమెంటరీ ప్రధాన కార్యదర్శి లియూఖత్ అలీ మాట్లాడుతూ నిరంతరం ప్రజల శ్రేయస్సు కోసం పరితపిస్తున్న ఏకైక నాయకుడు ముఖ్యమంత్రి జగన్మోహన్ రెడ్డి అన్నారు. ప్రజల సంక్షేమం కోసం అనేక పథకాల ప్రవేశపెట్టి వారి జీవితాల్లో వెలుగులు నింపారని కొనియాడారు. ఆయన పై సమృద్ధితో ఇంతమంది పార్టీలో చేరుతున్నారన్నారు. మదనపల్లి నియోజకవర్గంలో పెద్దఎత్తున వైకాపాలో చేరికలు జరుగుతుండడం పార్టీ విజయానికి సంతేతమన్నారు. కష్టపడి పనిచేసే వారికి వైసీపీలో సముచిత స్థానం లభిస్తుందన్నారు. ఎంపీ పెద్దిరెడ్డి మిథున్ రెడ్డి, ఎమ్మెల్యే అభ్యర్థి నిస్సార్ అహ్మద్ అత్యధిక మెజారిటీతో విజయం సాధిస్తారని ధీమా వ్యక్తం చేశారు. ఈ కార్యక్రమంలో మున్సిపల్ వైస్ చైర్మన్ జింక వెంకటా చలపతి, హేమంత్ మరియు వైసిపి నాయకులు, కార్యకర్తలు పాల్గొన్నారు.

## ఈ నెల 10 న వెంట్రుకల వసూలుకు వేలంపాట



బ్రహ్మంగారి మఠం, ఏప్రిల్ 08(తరణం విలేఖరి) జగద్గురు శ్రీ వీరబ్రహ్మేంద్ర స్వామి దర్శనానికి వచ్చే భక్తులు సమర్పిస్తున్న తల వెంట్రుకలు ఏడాదిపాటు వసూలు చేసుకునే హక్కునకు ఈనెల 10 వ తేదీన బుధవారం మేలం ప్రాంగణంలో బహిరంగ వేలం నిర్వహించనున్నట్లు దేవదాయ శాఖ ఏసీ, మఠం ఫిట్ పర్సన్ శంకర్ బాలాజీ ఒక ప్రకటనలో తెలిపారు. ఆసక్తి కలవారు వేలంపాటలో పాల్గొనాలంటే డిపాజిట్ ను రూ.25 లక్షలు రూపాయలు డీడీ రూపంలో 10 వ తేదీ ఉదయం 10 గంటలకు చెల్లించాలన్నారు. తల వెంట్రుకల వసూలు చేసుకొను హక్కునకు వచ్చే నెల 1 వ తేదీ నుంచి 2025 మే నెల 31 వ తేదీ వరకు గడువు ఉంటుందన్నారు. వేలంపాట దక్కించుకున్నవారు (శివధన, అరాధన, బ్రహ్మంగారి జయంతి ఉత్సవములతో కలిపి) గడువు ఉంటుందన్నారు. డిపాజిట్ డీడీలను మఠం ఫిట్ పర్సన్ బ్రహ్మంగారి మఠం పేరున చెల్లించాలన్నారు. వేలంపాట ద్వారా సరైన బిడ్ రాకపోతే బిడ్ నిలుపుదల చేయుటకు గాను, కారణం తెలపకనే వేలం పాట నిలుపుదల చేయుటకు మఠం ఫిట్ పర్సన్ కు అధికారం కలదన్నారు.

# అభినేత ఆదేశాలే శిరోధార్యం

సుగవాసికి సంపూర్ణ మద్దతు బిజెపి టీడీపీ జనసేన కూటమి ప్రభుత్వాన్ని ఏర్పాటు చేస్తాం యల్లలూరు శ్రీనివాసరాజు



రాజంపేట.ఏప్రిల్.8 (తరణం ప్రతినిధి) జనసేన పార్టీ అభినేత పవన్ కళ్యాణ్ ఆదేశాలే తనకు శిరోధార్యం అని రాజంపేట నియోజకవర్గ జనసేన పార్టీ నాయకులు యల్లలూరు శ్రీనివాసరాజు తెలియజేశారు. యల్లలూరు సోదరుల ఆధ్వర్యంలో ఆదివారం తోట కల్యాణమంటపంలో జనసేన నాయకులు, కార్యకర్తలు, వీర మహిళలతో యల్లలూరు అభిమానులతో ఏర్పాటు చేసిన ఆత్మీయ సమావేశానికి భారీగా తరలివచ్చారు. సందర్భంగా శ్రీనివాసరాజు మాట్లాడుతూ జనసేన టిలెట్ తనకు దక్కక పోయినప్పటికీ పవన్ కళ్యాణ్ ఆదేశాల మేరకు పొత్తు ధర్మాన్ని పాటించి ఉమ్మడి అభ్యర్థి సుగవాసి సుబ్రహ్మణ్యం కు తన సంపూర్ణ మద్దతు ఉంటుందని తెలియజేశారు. రాష్ట్ర అభివృద్ధికి జనసేన పార్టీ అభినేత పవన్ కళ్యాణ్ శ్రీకారం చుట్టారని అన్నారు. రాజంపేట ను అన్ని విధాల మోసం చేసి అభివృద్ధి అడ్డుకున్న వైకాపా ప్రభుత్వాన్ని సాగనంపే రోజులు దగ్గరపడ్డాయని అన్నారు. తనకు ఇప్పటివరకు సహాయ సహకారాలు అందించిన జనసేన నాయకులు, కార్యకర్తలు,



అభిమానులకు మున్ముందు కూడా నిరంతరం అందుబాటులో ఉంటూ తన సంపూర్ణ సహాయ సహకారాలు అందిస్తానని తెలియజేశారు. భవిష్యత్తులో తనకు పార్టీలో సముచిత స్థానం లభిస్తుందని అభిప్రాయం నుండి కూడా మద్దతు లభించిందని, అభిమానులు నిరాశకు గురి కావాల్సిన అవసరం లేదని తెలిపారు. గాడి తప్పిన సైకో పాలన నుంచి రాష్ట్రాన్ని సంరక్షించు కోవాల్సిన బాధ్యత ప్రస్తుతం మనపై ఉందని, ఓటు అనే ఆయుధంతో రాక్షస పాలనను తరిమికొట్టి సుగవాసి సుబ్రహ్మణ్యం ను అత్యధిక మెజారిటీతో గెలిపించుకోవాలని పిలుపునిచ్చారు. ఈ కార్యక్రమానికి ముఖ్యఅతిథిగా విచ్చేసిన టీడీపీ అసెంబ్లీ అభ్యర్థి సుగవాసి బాల సుబ్రహ్మణ్యం ను శ్రీనివాసరాజు శాలువా, పూలమాలతో ఘనంగా సన్మానించారు. అనంతరం సుగవాసి మాట్లాడుతూ రాజంపేట నుండి వైద్య కళాశాల, జిల్లా కేంద్రం తరలిపోయిందన్న చింతను దూరం చేసి నియోజకవర్గాన్ని అన్ని విధాల తాను అభివృద్ధి పథంలోకి తీసుకు వస్తానని తెలిపారు. అన్నమయ్య డ్యాం ను పునరుద్ధరించి రైతాంగాన్ని ఆదుకుంటానని భరోసా ఇచ్చారు. యల్లలూరు శ్రీనివాసరాజు వంటి విద్యావంతులు రాజకీయ ప్రవేశం చేయడం శుభ పరిణామమని, ఆయన నమ్మకాన్ని వమ్ము చేయకుండా జనసేన కార్యకర్తలు అందరికీ భరోసాగా నిలబడతానని హామీ ఇచ్చారు. ఈ కార్యక్రమంలో టీడీపీ రూరల్ మండలాధ్యక్షులు గన్నే సుబ్రహ్మణ్యం నాయుడు, టీడీపీ పట్టణ ప్రధాన కార్యదర్శి అమృతబెర్ హండెం, మాజీ కౌన్సిలర్ గుగ్గిళ్ళ చంద్రమౌళి, ఎద్దల విజయ సాగర్, రాము యాదవ్, బాలాజీ నాయుడు, జనసేన నాయకులు నందలూరు మాజీ జెడ్పీటీసీ యల్లలూరు శివరామరాజు, కోలాటం హరికృష్ణ, వెంకటయ్య, నాగరాజు, చలపతి, వాసు, అబ్బిగారి గోపాల్, జనసేన పార్టీ కువైట్ ఎన్సార్ సభ్యులు, తదితరులు పాల్గొన్నారు.

## ఘనంగా హెల్పింగ్ మైండ్స్, 11వ వార్షికోత్సవ వేడుకలు.

నలుగురితో ప్రారంభమై, నలుదిక్కులకూ విస్తరించిన హెల్పింగ్ మైండ్స్ బాడీ ఫ్రీజర్ బాక్స్ ఉచిత సేవలకు శ్రీకారం చుట్టిన హెల్పింగ్ మైండ్స్.

మదనపల్లి ఏప్రిల్ 8, ( బి. శ్రీనివాసులు రెడ్డి తరణం విలేఖరి ) :అవధ సమయంలో ఒక మిత్రుడు ప్రాణాపాయ స్థితిలో రక్తం దొరకని స్థితి లోంచి పుట్టి నేడు వందలు, వేల మంది స్నేహితులకు రక్తం అందిస్తూ ప్రాణాలు నిలబెడుతూ సమాజ సేవే పరమావధిగా నలుగురితో ప్రారంభమై నలుదిక్కులకూ విస్తరించిన సేవా సంస్థ హెల్పింగ్ మైండ్స్ పేద మధ్యతరగతి కుటుంబాల్లో పుట్టారు. కష్టపడి ఉన్నత చదువులు చదివారు. ఉద్యోగాలు చేస్తూ నాలుగు రాళ్లు సంపాదిస్తూ, అందులోనే నలుగురికి సాయపడాలన్న సేవారణం తో నలుగురు మిత్రులు ఒక్కటై కలసి సేవచేయాలన్న స్వప్నమైన మనసుతో ప్రారంభించిన హెల్పింగ్ మైండ్స్. 18 వేల మంది రక్తదానం చేసి అంచె లంచెలుగా రాష్ట్రం మొత్తం విస్తరించి రక్తదాన శిబిరాలతో పాటు, మూగజీవాలకు ఆహారం, కరోనా మృతదేహాల అంత్యక్రియలు. అనాధ మృతదేహాల దహన సంస్కారాలు, ఫుడ్ బ్యాంక్ సేవలు, శానిటరి ప్యాప్ బ్యాంక్ సేవల, హెయిర్ డోనేషన్, ఆక్సిజన్ సిలిండర్ సేవలు నిర్వహిస్తున్న హెల్పింగ్ మైండ్స్ 11వ వార్షికోత్సవం స్థానిక మదనపల్లి శ్రీ కృష్ణ కల్యాణ మండపంలో ఘనంగా నిర్వహించారు. ఈ సందర్భంగా హెల్పింగ్ మైండ్స్ వ్యవస్థాపకుడు అమృతబెర్ సిద్దిక్ మాట్లాడుతూ తమ సంస్థ సభ్యుల సహకారంతో పలు సేవా కార్యక్రమాలు చేస్తూ పదేళ్లు పూర్తయి 11వ వార్షికోత్సవం సందర్భంగా ఉచిత బాడీ ఫ్రీజర్ బాక్స్ సేవలకు శ్రీకారం



చుట్టడం జరిగిందని,భవిష్యత్తు లో మరిన్ని సేవలు అందించడానికి తమ సంస్థ కృషి చేస్తుందని పేర్కొన్నారు.బహుజన సేన రాష్ట్ర అధ్యక్షులు శ్రీ చందు మాట్లాడుతూ యువత సేవా కార్యక్రమాలకు ప్రాధాన్యత ఇవ్వాలని, చిన్న వయసులోనే అనితర సేవలు అందిస్తున్న హెల్పింగ్ మైండ్స్ సేవలను అభినందిస్తూ రవీంద్రనాథ్ గార్గూర్ బెంగాలీ నుండి ఆంగ్లం లోకి అనువదించిన జాతీయ గీతం చిత్ర పాఠం బహుకరించారు. ఈ కార్యక్రమంలో హెల్పింగ్ మైండ్స్ బృందం ప్రకాష్, ఇప్రాహ్, నంద్యాల హరి, సునీల్, పురుషోత్తం, రూపక్, కిరణ్, పవన్, బాచి, ఫయాజ్ లు పాల్గొన్నారు.

## ఒక్కసారి అవకాశం ఇవ్వండి

- మైదుకూరు టీడీపీ అభ్యర్థి పుట్టా సుధాకర్ యాదవ్



బ్రహ్మంగారి మఠం, ఏప్రిల్ 08(తరణం విలేఖరి) :రానున్న సార్వత్రిక ఎన్నికల్లో మైదుకూరు నియోజకవర్గం నుండి తెలుగుదేశం పార్టీ అభ్యర్థిగా పోటీ చేస్తున్న తనను ఎమ్మెల్యేగా ఒక్కసారి అవకాశం కల్పించాలని పుట్టా సుధాకర్ యాదవ్ పేర్కొన్నారు. మండలంలోని దిగువ నేలటూరు గ్రామంలో తెలుగుదేశం పార్టీ నాయకులు, కార్యకర్తలతో బహిరంగ సమావేశం నిర్వహించారు. అనంతరం మాట్లాడుతూ గడిచిన ఐదు సంవత్సరాలు పాటు పేద బడుగు బలహీన వర్గాల ప్రజలు ఎదుర్కొంటున్న సమస్యలు పరిష్కారం జరగాలంటే రాష్ట్రంలో తప్పనిసరిగా తెలుగుదేశం పార్టీ అధికారం లోకి రావాలన్నారు. అలాగే నియోజకవర్గంలోని వివిధ మండలాలు అన్ని విధాలుగా అభివృద్ధి చెందాలంటే టీడీపీ ప్రభుత్వంతోనే సాధ్యమవుతుందన్నారు. ఈ మండలం వాసిగా గత రెండు దశాబ్దాలు మైదుకూరు నుండి ఎమ్మెల్యే అభ్యర్థిగా పోటీచేసి ఓడిపోవడం జరిగిందని, అభివృద్ధికి తాను మొదటి ప్రాధాన్యత ఇస్తానన్నారు. అభివృద్ధి పనులతోపాటు సంక్షేమ ఫలాలు ప్రతి ఒక్కరికి



అందేలాగా కృషి చేస్తామన్నారు. రాష్ట్ర ముఖ్యమంత్రిగా నారా చంద్రబాబు నాయుడు కు బాధ్యతలు అప్పగించడంతో రాష్ట్రానికి పూర్వ వైభవం సంతరించుకుంటుందన్నారు. నాపై సమృద్ధితో పార్టీలో చేరిన వారందరికీ సముచిత స్థానం కనిపిస్తారని కష్టపడిన వారికి తమ ప్రభుత్వంలో ఎప్పుడూ గుర్తింపు ఉంటుందని వారు పేర్కొన్నారు. అనంతరం గోపిరెడ్డిపల్లె తోపాటు నేలటూరు పంచాయతీలోని గ్రామాలు, రాజంపేటతో కలిపి సుమారు 130 మంది వైసీపీ నుండి తెలుగుదేశం పార్టీకి మన్యం నాగేశ్వర్ రెడ్డి, మన్యం రవిశంకర్ రెడ్డి, మల్లికార్జున్ రెడ్డి అనుచర వర్గం ఆధ్వర్యంలో పుట్టా సుధాకర్ యాదవ్ సమక్షంలో 130 మంది చేరడం జరిగింది. ఈ కార్యక్రమంలో మండల అధ్యక్షులు చెన్నుపల్లి సబ్బారెడ్డి, మైదుకూరు నియోజకవర్గ బిజెపి ఇన్చార్జి మాచనూరు సుబ్బారాయుడు, మండల టీడీపీ నాయకులు ముడుమూల పోలెరెడ్డి, రవీంద్రారెడ్డి, చిలపాల నారాయణ, శ్రీనివాసులు, మల్లికార్జున, కటారి కృష్ణ, మాల్పాటి సుబ్బారావు, తిప్పిరెడ్డి లక్ష్మీరెడ్డి, సుధాకర్, శ్రీను, మండల పరిధిలోవున్న వివిధ పంచాయతీల నుండి టీడీపీ నాయకులు, కార్యకర్తలు, జనసేన ఇన్చార్జి పండిటి మల్వోతా, అధిక సంఖ్యలో పాల్గొన్నారు.



# షాజహాన్ బాషాకు ఆత్మీయ స్వాగతం పలికిన బిప్పిలి ప్రజలు.

1101 టెంకాయల హారంతో గురునాథ్

యాదవ్ ఘనస్వాగతం.

మదనపల్లె ఏప్రిల్ 8, ( బి. శ్రీనివాసులు రెడ్డి తరణం విలేఖరి ) :మదనపల్లె నియోజకవర్గం ఉమ్మడి పార్టీల అభ్యర్థి షాజహాన్ బాషాకు బిప్పిలి ప్రజలు బ్రహ్మరథం పట్టారు. టిడిపి యువనాయకులు బీదం గురునాథ్ యాదవ్ ఆధ్వర్యంలో 1101 టెంకాయలతో రూపొందించిన ప్రత్యేక హారంతో జహాకు అపూర్వ స్వాగతం పలికి తమ అభిమానాన్ని చాటుకున్నారు. ముందుగా నాయకులు శ్రీరామ రామంజనేయులు, టిడిపి బీసీ సెల్ రాజంపేట పార్లమెంట్ అధ్యక్షులు పి.సురేంద్ర యాదవ్,ఆర్.జె.వెంకటేశ్, నాదెళ్ల విద్యాసాగర్, జంగాల వెంకటరమణ ఇతర నాయకులతో కలిసి నిర్వహించిన రోడ్ షోకు పూల వర్షం కురిపించి జననీరాజనం పలికారు. ఈ సందర్భంగా గురునాథ్ యాదవ్ మాట్లాడుతూ ప్రజల కష్టాలు తెలిసిన నాయకుడు, జనం మెచ్చిన నాయకుడుగా షాజహాన్ బాషా మంచి గుర్తింపు తెచ్చుకున్నారని కొనియాడారు. గతంలో ఆయన ఎమ్మెల్యేగా పనిచేసి నమ్మడు నియోజక వర్గాన్ని ఎంతో అభివృద్ధి చేశారని, ప్రస్తుతం కూటమి అభ్యర్థిగా బరిలో నిలవడం శుభసూచకమన్నారు. నిరంతరం ప్రజలతో మమేకం అవుతూ,వారి సమస్యలను అలకిస్తూ, నేనున్నానంటూ భరోసా కల్పిస్తూ ముందుకు సాగుతున్నారన్నారు. షాజహాన్ బాషాను అఖండమైన మెజారిటీతో గెలిపించు కుంటామని స్పష్టం చేశారు. అనంతరం షాజహాన్ బాషా మాట్లాడుతూ బిప్పిలి ప్రజలు తనపై చూపించిన ప్రేమకు ఫిదా అయిపోయానని, వారి అభిమానమే తనను ముందుకు నడిపిస్తోందని ఆనందం వ్యక్తం చేశారు. ప్రజల కష్టాలు ఏమిటో తనకు తెలుసునని, ఉమ్మడి ప్రభుత్వం అధికారంలోకి వచ్చిన వెంటనే వాటిని పరిష్కరించడానికి తొలి ప్రాధాన్యతనిస్తానన్నారు. తనకు మరో అవకాశం కల్పిస్తే నిస్వార్థమైన సేవలు అందించి, నియోజకవర్గాన్ని అన్నివిధాలా అభివృద్ధి



చేస్తానని భరోసానిచ్చారు. ఈ కార్యక్రమంలో చెండ్రాయుడు, బెల్లె రెడ్డి ప్రసాద్, వరప్రసాద్, వెంకటరమణ, బండి అమర్, బీదం శివకుమార్, బీదం గంగిరెడ్డి, ఎం.వెంకటరమణ, గంగులు, ఖాదర్, బాబాజాన్, బేగ్, చంద్రప్ప, సిద్ధప్ప, శేఖర్, శంకర్, జివి నాయుడు, ఈశ్వర్, వేణు, మధు,మోహన్,బెల్లం కిట్ట,విష్ణు, గ్యాస్ శీనా,శివ, రాజు లు పాల్గొన్నారు.

# సైదాపురం లో ఎన్నికల కోడ్ ఉల్లంఘన..



నెల్లూరు ఏప్రిల్ 8(తరణం బ్యూరో )సైదాపురం మండలం లో జోగిపల్లి గ్రామంలో ఎన్నికల ఉల్లంఘనలు జరుగుతున్నా అధికారులు పట్టించుకోవడంలేదు. పలు గ్రామాల్లో కనిపిస్తున్న అధికారులు ఏ మాత్రం ఎలాంటి చర్యలు తీసుకోకపోవడం గమనార్హం. జోగిపల్లి గ్రామాల్లో ఏర్పాటు చేసిన తాగునీటి ట్యాంకులకు అధికార వైకాపా జెండాలోని రంగులతోకనిపిస్తున్నాయి. వైకాపా రంగులు కనిపిస్తున్నా తొలగించకపోవడంపై సర్వత్రా విమర్శలు వ్యక్తమవుతున్నాయి. ఉన్నతాధికారులు జోక్యం చేసుకొని ఎన్నికల నిబంధనలు సజావుగా అమలయ్యేలా చూడాలని ప్రజలు కోరుతున్నారు.

## మళ్లీ రెండు బట్టల నొక్కి జగన్మోహన్ రెడ్డిని సీఎం చేయండి..

గూడూరు అభ్యర్థి మేరిగా మురళీధర్, ఎంపీ గురుమూర్తి



నెల్లూరు ఏప్రిల్ 8(తరణం బ్యూరో )రానున్న ఎన్నికల్లో రాష్ట్ర వ్యాప్తంగా ఫ్యాన్ ప్రభంజనం తధ్యమని తిరుపతి ఎంపి అభ్యర్థి గురుమూర్తి, గూడూరు ఎమ్మెల్యే అభ్యర్థి మేరిగ మురళీధర్ పేర్కొన్నారు.కోట మండలంలోని విద్యానగర్ లో ఏర్పాటై ఉన్న గ్రీన్ అవెన్యూ వెంచర్ వద్ద వైకాపా అధ్యర్వంలో ఏర్పాటు చేసిన ఆత్మీయ సదస్సులో వారు పాల్గొని మాట్లాడారు.కోట మండలంలోని విద్యానగర్ ప్రాంతంలో ఏర్పాటై ఉన్న గ్రీన్ అవెన్యూ వెంచర్ వద్ద వైకాపా రాష్ట్ర కార్యదర్శి పేర్కొంటూ శ్యాంప్రసాద్ రెడ్డి అధ్యర్వంలో ఆత్మీయ సదస్సు ఏర్పాటు చేశారు. ఈ సదస్సుకు తిరుపతి ఎంపి అభ్యర్థి గురుమూర్తి, గూడూరు ఎమ్మెల్యే మేరిగ మురళీధర్ తదితరులు హాజరయ్యారు.హాజరైన ప్రజాప్రతినిధులు, నాయకులు,కార్యకర్తలకు ఎన్నికలపై వారు దిశానిర్దేశం చేశారు.అనంతరం అభ్యర్థులు గురుమూర్తి, మేరిగ మురళీధర్ తదితరులు మాట్లాడుతూ...సీఎం జగన్మోహన్ రెడ్డి రాష్ట్రంలో అనేక సంత్రేమ పదకాలను పేద ప్రజలకు బటన్ నొక్కి నేరుగా వారి ఖాతాల్లో జమ చేశారని గుర్తు చేశారు. ఆయన రుణం తీర్చుకునే సమయం వచ్చిందని,రెండు బటన్ లు నొక్కి జగనన్నను మళ్ళీ ముఖ్యమంత్రిని చేయాలని వారు వివరించారు.ఈ సదస్సులో వైకాపా నాయకులు సంపత్ కుమార్ రెడ్డి, వివేద్ కుమార్ రెడ్డి,కొడవలూరు ధనుంజయ రెడ్డి.ఎం.ఆర్.పి రెడ్డి, దాసరి అంజమ్మ, కోటయ్య, మదుసూదన్ రెడ్డి, రమణారెడ్డి, గురుస్వామి, తదితరులు పాల్గొన్నారు.

600 కుటుంబాలు టిడిపి పార్టీలోకి చేరికలు..

చంద్రబాబు నాయుడును , నన్ను

గెలిపిస్తే నాయకులు,కార్యకర్తలు

తలెత్తుకునేలా చేస్తా..

వెంకటగిరి అభ్యర్థి లక్ష్మీ సాయి ప్రియ.

. మాజీ ఎమ్మెల్యే కోరుకొండ్ల రామకృష్ణ

. గంగా ప్రసాద్ తదితరులు.



నెల్లూరు ఏప్రిల్ 8(తరణం బ్యూరో )సైదాపురం మండలంలోని వివిధ గ్రామాలకు చెందిన వైకాపా నాయకులు, కార్యకర్తలు.. తెలుగుదేశం మరియు బీజేపీ తీర్థం పుచ్చుకున్నారు. వీరికి వెంకటగిరి మాజీ ఎమ్మెల్యే కురుగొండ్ల రామకృష్ణ,ఎమ్మెల్యే అభ్యర్థి లక్ష్మీ సాయి ప్రియ,గంగా ప్రసాద్ తదితరులతో పాటు బీజేపీ నియోజక వర్గ ఇన్ చార్జి ఎస్.ఎస్.ఆర్ నాయుడు కందువాలు కప్పి పార్టీలోకి ఆహ్వానించారు. ఈ చేరికల కార్యక్రమం అట్టహాసంగా జరిగింది. సైదాపురం మండలంలోని తురిమెర్ల గ్రామంలో సానీటి మాజీ



అధ్యక్షుడు మరియు వైకాపా నాయకుడు కర్నా శ్రీనివాసులు నాయుడు,పారిశ్రామిక వేత్త మేడికొండ పద్మ మోహన్ నాయుడు అధ్యర్వంలో అధిక సంఖ్యలో నాయకులు,కార్యకర్తలు టిడిపిలో చేరారు.అలాగే ఊటుకూరు గ్రామం కు చెందిన వైకాపా నాయకులు, టిడిపీ పార్టీ లో చేరారు.తూర్పుపూండ్ల గ్రామంలో మాజీ సర్పంచి సుబ్రహ్మణ్యం నాయుడు అధ్యర్వంలో మండల ఉపాధ్యక్షురాలు వసంత లక్ష్మి,ఎంపిటిసి మాజీ సభ్యుడు మరికొందరు తెలుగుదేశం పార్టీలో చేరారు.పార్టీలో చేరిన వైకాపా నాయకులు,కార్యకర్తలకు వెంకటగిరి మాజీ ఎమ్మెల్యే కురుగొండ్ల రామకృష్ణ,ఎమ్మెల్యే అభ్యర్థి లక్ష్మీ సాయి ప్రియ,నాయకులు గంగా ప్రసాద్,తానకి నానాజీ తదితరులు కందువాలు కప్పి పార్టీలోకి ఆహ్వానించారు.అలాగే దేవరవేమూరు,పనసారెడ్డి పల్లి, ప్రాంతాలకు చెందిన వైకాపా కుటుంబాల వారు బీజేపీలో చేరారు.వారికి బీజేపీ నియోజక వర్గ ఇన్ చార్జి ఎస్.ఎస్.ఆర్ నాయుడు కందువాలు కప్పి పార్టీలోకి ఆహ్వానించారు.ఈ సందర్భంగా వెంకటగిరి మాజీ ఎమ్మెల్యే కురుగొండ్ల రామకృష్ణ మాట్లాడుతూ...నియోజక వర్గంలో టిడిపి హయాంలో జరిగిన అభివృద్ధి తప్ప మరేమీ జరగలేదన్నారు.రాష్ట్రాభివృద్ధి చంద్రబాబుతోనే సాధ్యమని పేర్కొన్నారు.నా కుమార్తె లక్ష్మీ సాయి ప్రియ ప్రజా సమస్యలపై వెంటనే స్పందించి పరిష్కరిస్తుందని,వచ్చే ఎన్నికల్లో సైకిల్ గుర్తుపై ఓటేసి గెలిపించాలని ఆయన వివరించారు.ఇంకా మరికొందరు నాయకులు మాట్లాడారు.ఈ కార్యక్రమంలో నాయకులు చదలవాడ హరిప్రసాద్,క్రిష్ణ మోహన్ రెడ్డి,రమణయ్య నాయుడు,సురేంద్ర,సుబ్రహ్మణ్యం నాయుడు,దిలీప్ కుమార్,చాంద్ ఖాసిం తదితరులు పాల్గొన్నారు.

# మదనపల్లి నియోజకవర్గం లో టిడిపి విజయానికి బీసీలను ఏకం చేస్తాం.

నియోజకవర్గం బీసీ సెల్ అధ్యక్షులు

ముసలికుంట నాగయ్య.

మదనపల్లె ఏప్రిల్ 8, ( బి. శ్రీనివాసులు రెడ్డి తరణం విలేఖరి ) :జయహో బీసీ కార్యక్రమంలో భాగంగా మండలంలోని చీకిలబైలు, పొన్నూటి పాలెం పంచాయతీల్లో తెలుగుదేశం పార్టీ బీసీ విభాగం నియోజక వర్గం అధ్యక్షులు, రజక సంఘాల రాష్ట్ర ఉపాధ్యక్షులు ముసలికుంట నాగయ్య ఆధ్వర్యంలో జరిగింది. ఆదివారం, సోమవారం సర్పంచ్ ప్రభాకర్ అధ్యక్షతన జరిగిన సమావేశంలో నాగయ్య మాట్లాడుతూ బీసీలకు వెన్నెముక తెలుగుదేశం పార్టీ అన్నారు.టిడిపి మాత్రమే బీసీలను రాజకీయ పదవులు ఇచ్చి వారిని అన్ని రంగాల్లో అగ్రభాగాన నిలిపిందన్నారు. కావున నెలరోజుల్లో జరగనున్న సార్వత్రిక ఎన్నికల్లో ఎన్ని ఏ ప్రభుత్వం అధికారంలో చేపట్టి నారా చంద్రబాబు నాయుడు ముఖ్యమంత్రి కావడం తథ్యమన్నారు. అందుకోసం బీసీలకు రానున్న ఎన్నికల్లో ఉమ్మడి పార్టీలో టిడిపి ఎమ్మెల్యే అభ్యర్థి షాజహాన్ బాషాను సైకిల్ గుర్తుకు, మాజీ ముఖ్యమంత్రి రాజంపేట పార్లమెంట్ అభ్యర్థి నల్లారి కిరణ్ కుమార్ రెడ్డికి కమలం గుర్తుపై ఓటు వేసి గెలిపించాలని కోరారు. పరిపాలనపైన ప్రజల సమస్యలపైన సంపూర్ణ అవగాహన కలిగిన వ్యక్తిగా షాజహాన్ బాషా ప్రజల వెన్నంటే ఉండి అభివృద్ధికి సమస్యల పరిష్కారానికి ప్రాధాన్యతనిస్తారన్నారు. అనంతరం రజక సాధికార సమితి రాష్ట్ర సభ్యులు రామ్మూర్తి మాట్లాడుతూ తెలుగుదేశం పార్టీతోనే బీసీలకు రాజకీయ చైతన్యం ప్రారంభమైందని, మేలో జరిగే శాసనసభ ఎన్నికల్లో షాజహాన్ బాషాకు బీసీలంతా అండగా నిలిచి అఖండ మెజారిటీ అందించాలని విజ్ఞప్తి చేశారు. పలువురు



నాయకులు మాట్లాడుతూ బీసీలంటే బ్యాక్ వర్డ్ కాస్ట్ కాదని బ్యాక్ టోవర్డ్ కాస్ట్ అని ఎలుగిత్తి చాటిన పార్టీ టిడిపి అన్నారు. ఈ కార్యక్రమంలో శంకర్, లక్ష్మన్న, ముద్దిమడుగు రామ్మూర్తితో పాటు బీసీ నాయకులు అంబటి చలపతి, నాగరాజు, గోపాల్ కార్యకర్తలు పాల్గొన్నారు.

# నీటి సమస్య పరిష్కారం కోసం కృషి



సిద్ధవటం ఏప్రిల్ 8(పత్తి శ్రీనివాసులు తరణం విలేఖరి) తెలుగుదేశం పార్టీ కడప అభ్యర్థి రెడ్డప్ప గారి మాధవి రెడ్డి మరియు కడప ఎంపీ అభ్యర్థి చదవిరాల భూషిన్ రెడ్డి సోమవారం సిద్ధవటం మండలం లింగంపల్లి గ్రామ సమీపాన కడప వాటర్ స్కీం పంపులైనను పరిశీలించడం జరిగింది ఇటీవల మాధవి రెడ్డి ఇంటింటికి తెలుగుదేశం కార్యక్రమంలో కడపలో తిరుగుతున్న సమయంలో ఎక్కడికి వెళ్ళినా మాకు నీరు రావడంలేదని మాధవి రెడ్డి దృష్టికి తీసుకురావడంతో ఈ విషయంపై సిద్ధవటం మండలంలో ఉన్న లింగంపల్లి దగ్గర కడపకు నీరు సరై అవుతున్న పైపులైన సోమవారం పరిశీలించడం జరిగింది ఈ కార్యక్రమంలో రాజంపేట పార్లమెంటరీ ప్రధాన కార్యదర్శి నాగమునిరెడ్డి తదితరులు టిడిపి నాయకులు కార్యకర్తలు పాల్గొన్నారు





# గూడూరులో టిడిపికి షాక్...

**సనత్ నగర్ లో పలు వార్డులకు చెందిన టిడిపి నాయకులు, కార్యకర్తలు వైకాపాలో చేరడంతో కండువాలు కప్పి పార్టీలోకి ఆహ్వానించిన...**

**ఎమ్మెల్యే అభ్యర్థి మేరిగ మురళీధర్,**

నెల్లూరు ఏప్రిల్ 8 (తరణం బ్యూరో ) గూడూరులో తెలుగుదేశం పార్టీకి షాక్ తగిలింది.. పలు వార్డులకు చెందిన వారు వైకాపా తీర్థం పుచ్చుకున్నారు. గూడూరు పట్టణంలోని సనత్ నగర్ లో షేక్ సలీం అధ్యక్షంలో వైకాపాలో చేరిన నాయకులు, కార్యకర్తలకు ఎమ్మెల్యే అభ్యర్థి మేరిగ మురళీధర్, పార్టీ నియోజక వర్గ జెనీవెస్ నియోజక వర్గ ఇన్ చార్జ్ చేపూరు విజయమోహన్ రెడ్డి కండువాలు కప్పి పార్టీలోకి ఆహ్వానించారు. గూడూరు పట్టణంలోని 29, 30 వార్డుల్లో టిడిపికి చెందిన పలువురు వైకాపా తీర్థం పుచ్చుకున్నారు. షేక్ సలీం అధ్యక్షంలో టిడిపి నుండి 150 మంది వరకు పార్టీలో చేరారు. పార్టీలో చేరిన నాయకులు, కార్యకర్తలకు ఎమ్మెల్యే అభ్యర్థి మేరిగ మురళీ ధర్, జెనీవెస్ నియోజక వర్గ ఇన్ చార్జ్ చేపూరు విజయమోహన్ రెడ్డి తదితరులు కండువాలు కప్పి పార్టీలోకి ఆహ్వానించారు. ఈ సందర్భంగా ఎమ్మెల్యే అభ్యర్థి మేరిగ మురళీధర్ మాట్లాడుతూ... సీఎం జగన్మోహన్ రెడ్డి అమలు చేస్తున్న సంక్షేమ పథకాలను చూసి



చాలామంది పార్టీలో చేరుతున్నారన్నారు. వచ్చే ఎన్నికల్లో వైకాపా గెలుపుకు ప్రతి ఒక్కరూ క్రుషి చేయాలన్నారు. జగన్మోహన్ రెడ్డిని మళ్ళీ ముఖ్యమంత్రిని చేసుకోవాలని ఆయన వివరించారు. ఇంకా మరికొందరు మాట్లాడారు. ఈ కార్యక్రమంలో పట్టణ అధ్యక్షుడు బోమిడి శ్రీనివాసులు, జెనీవెస్ కన్వీనర్ రాఘవ రెడ్డి, పట్టణ ప్రధాన కార్యదర్శి కాంధ్ర నారాయణ రెడ్డి, నాయకులు చింతంరెడ్డి సురేష్ రెడ్డి, పూర్ణచంద్ర, జలీల్, తదితరులు పాల్గొన్నారు.

## భక్తి శ్రద్ధల సదుమ ప్రారంభమైన శ్రీచాడేశ్వరి దేవి జ్యోతి ఉత్సవాలు..

**వెండి అలంకరణలో దర్శనమిచ్చిన అమ్మవారు.**

మదనపల్లె ఏప్రిల్ 8, ( బి. శ్రీనివాసులు రెడ్డి తరణం విలేఖరి ) మదనపల్లె పట్టణం, నీరుగట్టువారిపల్లి నందు వెలసిన శ్రీచాడేశ్వరిదేవి దేవస్థానం నందు ఉగాది ఉత్సవాలు సోమవారం ప్రారంభమయ్యాయి. ఉత్సవాలకు సంబంధించిన వివరాలను తొగటవీర క్షత్రియ సంఘం అధ్యక్షుడు, ఆలయ కమిటీ అధ్యక్షుడు ఉప్పు రామచంద్ర మరియు కమిటీ సభ్యులు వివరాలను వెల్లడించారు. సోమవారం ఉదయం ఆలయ ఆవరణలో ఏర్పాటు చేసిన విలేఖరుల సమావేశంలో వారు మాట్లాడుతూ ఈ ఉత్సవాల్లో భాగంగా ఏప్రిల్ 8న సోమవారం అమ్మవారికి దీపాలు మోసి కార్యక్రమం, ఏప్రిల్ 9న మంగళవారం జ్యోతి

ఉత్సవం మరియు అగ్నిగుండం ప్రవేశం, ఏప్రిల్ 10న బుధవారం ఉట్ల తిరుణాల, ఏప్రిల్ 11న గురువారం అమ్మవారి చీరలు, లద్దా వేలం కార్యక్రమాలను నిర్వహిస్తున్నట్లు తెలిపారు. ప్రతి ఏడాది నిర్వహించినట్లే ఈ సంవత్సరం ఉత్సవాలను అత్యంత వైభవంగా నిర్వహిస్తున్నట్లు తెలిపారు. ఇప్పటికే ఆలయాన్ని, పరిసర ప్రాంతాలను విద్యుద్దీపాలకరణతో సర్వాంగ సుందరంగా తీర్చిదిద్దారు. అధికసంఖ్యలో అమ్మవారి దర్శనార్థం వచ్చే భక్తుల కోసం అన్ని ఏర్పాట్లను పూర్తి చేశామన్నారు. భక్తాదులు హాజరై అమ్మవారిని దర్శించుకొని, అమ్మవారి కృపకు పాత్రులు కావాలని కోరారు. ఈ సమావేశంలో కమిటీ చైర్మన్ ఉప్పు రామచంద్ర, ఆలయ కమిటీ సభ్యులు మోదెం సిద్ధప్ప, రామిశెట్టి నీలకంఠ, ప్రభాకర్, లోకేశ్,



చంద్రశేఖర్, లక్ష్మీనారాయణ, కె.వి.నాగరాజు, కమలామరి క్రిష్ణ, బొమ్మిశెట్టి కృష్ణమూర్తి, డాక్టర్ వెంకటేశ్ నార్సపరం, మోదెం రాజు పాల్గొన్నారు.

## యువతకు ఓటు హక్కు ఏజ్రాయుధం

**: బొడ్డేడ మురళి**

(అనకాపల్లి, ఏప్రిల్ 08, తరణం ప్రతినిధి) ప్రపంచంలో మన దేశం అతి పెద్ద ప్రజాస్వామ్య దేశమని ఆ దేశ భవిష్యత్ ఒక్క ఓటుకు మాత్రమే ఉందని దేశ భవిష్యత్తు నిర్ణయించేది యువత, యువకులని ఆ యువతకు ఓటు అనేది వజ్రాయుధమని కనుక కేంద్ర ఎన్నికల కమిషన్ ఆదేశానుసారం కొత్తగా ఓటు నమోదు ప్రక్రియ జరుగుచున్నది కావున యువత యువకులు ఈ అవకాశాన్ని సద్వినియోగం చేసుకోవలసిందిగా జిల్లా తెలుగుయువత అధికార ప్రతినిధి బొడ్డేడమురళి యువత కోరారు. ఏప్రిల్ 15 వ తేదీ వరకు నూతన ఓటర్ నమోదుకు అవకాశం ఉన్నందున ఏప్రిల్ 1 వ తేదీ నాటికి 18 ఏళ్ళు నిండిన అర్హులైన యువత, యువకులు ఓటు కోసం దరఖాస్తు చేసుకోవాలని ఎన్నికలంట్ కేవలం అభ్యర్థులు మాత్రమే కాదని యువత ఓటు విలువ తెలుసుకొని ఓటు హక్కును వినియోగించుకోవాలని మురళి అన్నారు. ప్రజాస్వామ్యంలో యువత ఓటు వేసి భాగస్వాములు కావాలని చదువుకున్న యువత ఓటు హక్కును వినియోగించుకోవడంతో పాటు పక్కనే ఉన్నవారిని, చదువులేని వారికి ఓటు విలువ తెలియజేసి ఓటు



వినియోగించుకునేలా చేసే బాధ్యత యువతకు ఉందని యువత తమ ఓటు హక్కును వినియోగించుకున్నప్పుడే నిజమైన ప్రజాస్వామ్యం అవుతుందని మురళి పేర్కొన్నారు.

## జగనన్న గెలిస్తేనే పేదలకు మేలు జరుగుతుంది.

**పేదల పక్షపాత ప్రభుత్వం వైయస్సార్సీపి. వైయస్సార్సీపి దళిత విభాగం రాష్ట్ర ప్రధాన కార్యదర్శి చెల్లెం ఆనంద ప్రకాష్.**

మదనపల్లి ఏప్రిల్ 8, ( బి. శ్రీనివాసులు రెడ్డి తరణం విలేఖరి ) జగనన్న గెలిస్తేనే పేదలకు మేలు జరుగుతుందని, పేదల పక్షపాత ప్రభుత్వం వైయస్సార్సీపి మాత్రమేనని వైసిపి దళిత విభాగం రాష్ట్ర ప్రధాన కార్యదర్శి చెల్లెం ఆనంద ప్రకాష్ పేర్కొన్నారు. సోమవారం పుంగనూరు నియోజకవర్గం సదుం, సోమల మండలాల్లో విస్తృతంగా పర్యటిస్తూ వైఎస్ఆర్పిపి అమలు చేస్తున్న సంక్షేమ పథకాలు, నవరత్నాలు ద్వారా గత ఇదే కాలం లో ప్రజలకు జరిగిన మంచిని వివరిస్తూ కర పత్రాలు పంచి పెట్టారు. వాలంటీర్, సచివాలయ వ్యవస్థ ద్వారా సమర్థవంతంగా ప్రజల ముంగిటికే సుపరిపాలన అందించిన ఘనత జగన్మోహన్ రెడ్డి దేనన్నారు. మహిళల ఆర్థిక స్వావ లంబనకు, ఆదాపడుచు అభివృద్ధి కి, విద్యా, వైద్యం, రైతు కు భరోసా, ఆరోగ్య శ్రీ, పెద్ద ఎత్తున ఇండ్లు నిర్మాణం తో మార్పు కు శ్రీకారం చుట్టారని గుర్తు చేశారు. విశాంతం బ్యాంకు మేనేజర్ రెడ్డప్ప మాట్లాడుతూ మేనెలలో జరిగే సార్వత్రిక ఎన్నికల్లో వైఎస్ఆర్పిపి ప్రభుత్వానికి పేదల అండగా నిలవాలని కోరారు. ఫ్యాన్ గుర్తుకు ఓటు వేసి ఎంపీ అభ్యర్థి గా పెద్దరెడ్డి మిథున్ రెడ్డి, ఎమ్మెల్యే అభ్యర్థి గా పెద్దరెడ్డి రామచంద్రారెడ్డి లను



గెలిపించాలని అభ్యర్థించారు. ఈ కార్యక్రమం లో వైఎస్ఆర్పిపి ఎస్సీ సెల్ రాష్ట్ర ప్రధాన కార్యదర్శి ముల్లారావు మధు, జిల్లా అధ్యక్షులు స్వామి, ప్రధాన కార్యదర్శి చెండ్రాయుడు, చాడేపల్లి మండల వైఎస్ఆర్పిపి అధ్యక్షులు కురవతి అంజిబాబు, బ్యాంకు రెడ్డప్ప, డిష్ సూరిబాబు, కాటిపేరు భాస్కర, శంకరప్ప లు పాల్గొన్నారు.

## పోలి సుబ్బారెడ్డి ఆధ్వర్యంలో భారీగా టిడిపిలో చేరిక



ఒంటిమిట్ట ఏప్రిల్ 08 తరణం విలేఖరిరాజంపేట టిడిపి అసెంబ్లీ టికెట్ కోసం తీవ్రంగా ప్రయత్నించిన పోలి సుబ్బారెడ్డి ఆధ్వర్యంలో రాజంపేట నియోజకవర్గ పరిధిలోని ఆరు మండలాల నుంచి భారీ సంఖ్యలో వైయస్సార్సీపి పార్టీకి చెందిన సర్పంచులు ఎంపీటీసీలు మాజీ సర్పంచులు మాజీ ఎంపీటీసీలు మండల మాజీ కన్వీనర్ లు గ్రామస్థాయి నాయకులు మండల స్థాయి నాయకులు సోమవారం హైదరాబాద్ లోని టిడిపి కేంద్ర కార్యాలయంలో తెలుగుదేశం పార్టీలో చేరుతున్నారు. సుమారు 70 వాహనాల్లో నాయకులు సోమవారం తెల్ల వారు జామున హైదరాబాద్ కు బయలుదేరి వెళ్లడం జరిగింది. ఈ కార్యక్రమానికి నియోజకవర్గ స్థాయి నాయకుడు పోలి సుబ్బారెడ్డి ఆధ్వర్యంలో నాయకులు తరలించ్చే కార్యక్రమానికి పోలి సుబ్బారెడ్డి నాయకత్వం వహించడం జరిగింది. పెద్ద ఎత్తున వైయస్సార్ పార్టీ నాయకులు తెలుగుదేశం పార్టీలో చేరడం ఒక శుభ పరిణామం అని నియోజకవర్గ వ్యాప్తంగా నాయకులు కార్యకర్త లు తమ హర్షం వ్యక్తం చేస్తున్నారు. బాలసుబ్రహ్మణ్యం విజయం తద్యమని కనీసం ఒక 30 వేల మెజారిటీతో టిడిపి అభ్యర్థి బాలసుబ్రహ్మణ్యం గెలుస్తారని సర్వత్ర చర్చలు జరుగుతున్నాయి..

## ముందస్తు ఉగాది సంబరాలు



ఒంటిమిట్ట ఏప్రిల్ 08 తరణం విలేఖరి ఒంటిమిట్ట మండల పరిధిలోని ప్రభుత్వ పాఠశాలలో సోమవారం ముందస్తు ఉగాది సంబరాలను నిర్వహించారు. మండల పరిధిలోని పెద్దకొత్తపల్లి ప్రాథమిక పాఠశాలలో రాజేంద్ర ప్రసాద్, హరినాథ రెడ్డి ఉగాది పచ్చడి తయారుచేసి విద్యార్థులకు పంపిణీ చేశారు. వారు మాట్లాడుతూ ఆచార సంప్రదాయాలు విద్యార్థులకు తెలియజేయాలన్న దృఢ సంకల్పంతో ముందస్తు పర్యదిన వేడుకలను పాఠశాలలో నిర్వహించడం జరుగుతుందని అన్నారు. ఉగాది పచ్చడి తీపి, పులుపు, కారం, ఉప్పు, వగరు, చేదు కలసిన ప్రభుమల సమ్యేకం. అన్నారు. సంవత్సరం పొడుగునా ఎదురయ్యే మంచి చెడులను, కష్ట సుఖాలను సంయమనంతో స్వీకరించాలన్న సందేశాన్ని ఈ పచ్చడి ఇస్తుందన్నారు. ఈ పచ్చడి కొరకు చెరకు రసం, అరటి పళ్ళు, మామిడి కాయలు, వేప పువ్వు, చింతపండు, జామకాయలు, బెల్లం మొదలైనవి వాడుతారన్నారు. ప్రతి ఒక్కరూ ఉగాది పచ్చడిని సేవించాలని వారు కోరారు.

## లయన్స్ క్లబ్ ఉత్తమ జిల్లా చైర్మన్ గా పోతుగుంట



రాజంపేట. ఏప్రిల్. 8 (తరణం ప్రతినిధి) లయన్స్ క్లబ్ ఉత్తమ జిల్లా చైర్మన్ గా పోతుగుంట రమేష్ నాయుడు ఎంపికయ్యారు. ఆదివారం ప్రొద్దుటూరులో లయన్స్ రీజియన్ క్లబ్ చైర్మన్ లయన్ చంద్రప్రకాష్ రావు ఆధ్వర్యంలో జరిగిన అవార్డు ప్రధానోత్సవ కార్యక్రమంలో రాజంపేటకు చెందిన లయన్స్ క్లబ్ చైర్మన్ పోతుగుంట రమేష్ నాయుడు ఉత్తమ జిల్లా చైర్మన్ గా అవార్డును అందుకున్నారు. అలాగే ఉత్తమ రీజియన్ చైర్మన్ గా షేక్ అబ్దుల్లా, ఉత్తమ అధ్యక్షులుగా వై. సుబ్రహ్మణ్యం రాజు అవార్డులు అందుకున్నారని పోతుగుంట రమేష్ నాయుడు సోమవారం ఒక ప్రకటనలో తెలియజేశారు. లయన్స్ క్లబ్ సేవ చేయడంలో సదా ముందు వరుసలో ఉంటుందని, అవార్డు అందుకోవడం అనందంగా ఉందని, భవిష్యత్తులో మరిన్ని సేవా కార్యక్రమాలు నిర్వహించేందుకు ఉత్సాహాన్ని ఇచ్చిందని తెలిపారు.



# శ్రీ రామ్ నగర్ అసోసియేషన్ సూతన కార్యవర్గ సభ్యులకు సన్మాన సత్కారం

.రఫి



శేరిలింగంపల్లి, ఏప్రిల్ 08 (తరణం ప్రతినీధి): శేరిలింగంపల్లి నియోజకవర్గంలోని కొండాపూర్ డివిజన్ పరిధిలో శ్రీ రామ్ నగర్ కాలనీ వెల్ఫేర్ అసోసియేషన్ యూత్ మాజీ అధ్యక్షులు, సూతన కమిటీ జాయింట్ సెక్రటరీ రఫీ ఆధ్వర్యంలో సూతనంగా నియమించబడ్డ అసోసియేషన్ అధ్యక్షులు కె.శివకుమార్ ను ఉ పాధ్యక్షులు విజయ్ భాస్కర్ రెడ్డి. వెంకటేశ్వర్లు, ప్రధాన కార్యదర్శి వెంకటరమణ, కోశాధికారి చంద్రమౌళి, జాయింట్ సెక్రటరీ డాక్టర్ మల్లేష్ లను రఫీ ఘనంగా సన్మానం చేశారు. నాయకులు, సైదులు కార్యవర్గ సభ్యుల ను ఘనంగా శాలువాతో పూలమాలతో సూతన సభ్యులనూ సన్మానించారు. శ్రీ రామ్ నగర్ కాలనీ వాసుల ప్రధానమైన సమస్యలు తీర్చికాలనీ అభివృద్ధి కోసం అసోసియేషన్ కార్యవర్గ సభ్యులు పనిచేసి కాలనీ కి వన్నె తెచ్చే విధంగా మీ పని తీరు ఉండాలని ఈ సందర్భంగా సూచించారు. కాలనీ అసోసియేషన్ కార్యవర్గ సభ్యులు మాట్లాడుతూ.. ఎన్నుకున్న కాలనీ వాసుల సూచన, సలహాలు తీసుకుని చిత్త శుద్ధితో అభివృద్ధి పనులు పూర్తి చేసి మీ మెప్పును పొందుతాం అని అన్నారు. ఈ కార్యక్రమంలో కాలనీ వాసులు, అసోసియేషన్ సభ్యులు, తదితరులు పాల్గొన్నారు.

## ప్రపంచ ఆరోగ్య దినోత్సవ సందర్భంగా ఉచిత వైద్య శిబిరాన్ని డిన్, జెన్ ఆసుపత్రి వారితో కలిసి ప్రారంభించిన. డాక్టర్ శ్రీధర్ రెడ్డి



శేరిలింగంపల్లి, ఏప్రిల్ 08 (తరణం ప్రతినీధి): ఏప్రిల్ 7వ ప్రపంచ ఆరోగ్య దినోత్సవం సందర్భంగా కెపిఎన్ బి రోడ్ నంబర్ ఐదు లోని జెన్ హాస్పిటల్, డిన్ డెంబల్ కేర్ వారి సౌజన్యంతో మంజీర్ ట్రీనిటీ హోమ్స్ నందు మెడికల్, డెంటల్ క్యాంప్ నిర్వహించి ఉచిత వైద్య సేవలు, దంత వైద్య సేవలు నిర్వహించడం జరిగింది. మంజీరా ట్రీనిటీ హోమ్స్ అపార్ట్ మెంట్ వాసులు అధిక సంఖ్యలో “సేవలను వినియోగించు కున్నారు. ఈ కార్యక్రమంలో డాక్టర్ బి.వి. చాణ్కిళ్ళ, డాక్టర్ ఆనంద్, డాక్టర్ శ్రీధర్ రెడ్డి, డాక్టర్ స్మిత పాల్గొని వారి సేవలను అందించారు. ఈ కార్యక్రమంలో గోనపూడి వెంకట క్రిష్ణారావు, డాక్టర్ దివ్య, డాక్టర్ కావ్య, వైద్య సిబ్బంది, తదితరులు పాల్గొన్నారు.

## సూతన గృహ ప్రవేశంలో పాల్గొన్న- రాగం నాగేందర్ యాదవ్-బేరి రామచందర్ యాదవ్-మిర్యాల రాఘవరావు



శేరిలింగంపల్లి, ఏప్రిల్ 08 (తరణం ప్రతినీధి): శేరిలింగంపల్లి నియోజకవర్గంలోని గచ్చిబౌలి డివిజన్ క్లెయిర్ లాండ్స్ విల్లా 49 తెల్లవారు జామున 2 గంటల సమయంలో గోదా చంద్రకళ యాదవ్, గోదా నరేందర్ యాదవ్ ల సూతన గృహప్రవేశ కార్యక్రమంలో సత్యనారాయణ స్వామి ప్రతంలో పాల్గొన్న శేరిలింగంపల్లి డివిజన్ కార్పొరేటర్ రాగం నాగేందర్ యాదవ్, బిసి ఐక్యవేదిక తెలంగాణ రాష్ట్ర అధ్యక్షులు బేరి రామచందర్ యాదవ్. ఈ సందర్భంగా బేరి రామచందర్ యాదవ్ సదరు దంపతులకు సూతన గృహ ప్రవేశం శుభాకాంక్షలు తెలియజేసి మిమ్మల్ని ఆ సత్యనారాయణ స్వామి ఎల్లవేళలా కాపాడాలని మీరు ఇదేవిధంగా దిన దినాభివృద్ధి చెందాలని ఆయురారోగ్యాలతో అష్టాత్సరాలతో నిండు నూరేళ్లు సంతోషంగా ఉండాలని కోరారు. ఈ పూజా కార్యక్రమంలో పాల్గొన్న బిల్డర్ మిర్యాల రాఘవరావు, శేరిలింగంపల్లి యాదవ్, సంఘం ఉపాధ్యక్షులు అంబెల సత్యనారాయణ యాదవ్, గోదా వారి కుటుంబ సభ్యులు, బంధుమిత్రులు, శ్రేయో ఫిలాఫులు, పాల్గొని గోదా నరేందర్ కుటుంబ సభ్యులకు సూతన గృహప్రవేశం శుభాకాంక్షలు తెలియజేశారు.

# భాగ్యనగరం నుండి భద్రాచలం సగర సంఘం మహా పాదయాత్ర

రాష్ట్ర సగర సంఘం ఆధ్వర్యంలో పది రోజుల పాటు కొనసాగనున్న యాత్ర జండా ఉపి యాత్రను ప్రారంభించిన. .సగర్ ప్రముఖులు

శేరిలింగంపల్లి, ఏప్రిల్ 08 (తరణం ప్రతినీధి): భాగ్యనగరం నుండి భద్రాచలం వరకు తెలంగాణ రాష్ట్ర సగర సంఘం ఆధ్వర్యంలో పాదయాత్ర ప్రారంభమైంది. తమ కుల గురువైన భగీరథుని వంశస్థుడైన శ్రీరాముడి కళ్యాణ వేడుకకు తమ జాతి నుండే ఇకపై ప్రతి యేటా ఆనవాలుతీగా పట్టు వస్త్రాలను, ముత్యాల తలంబ్రాలను సమర్పించే కార్యక్రమానికి శ్రీకారం చుట్టినట్లు ఆ సంఘం నాయకులు తెలిపారు. ఏప్రిల్ 17న భద్రాచలంలో జరగనున్న సీతారాముల కల్యాణానికి పట్టు వస్త్రాలతో పాటు ముత్యాల తలంబ్రాలను అదివారం సగరంలోని కర్కన్ ఘాట్ అంజనేయస్వామి దేవాలయం వద్ద ప్రత్యేక పూజలు నిర్వహించి పాదయాత్రగా తరలి వెళ్లారు. తెలంగాణ రాష్ట్ర సగర సంఘం అధ్యక్షుడు ఉప్పరి శేఖర్ సగర, రాష్ట్ర సగర యువజన సంఘం అధ్యక్షుడు మర్రి సతీష్ సగరల ఆధ్వర్యంలో సగరులు చేపట్టిన పాదయాత్రను సుప్రీంకోర్టు సీనియర్ న్యాయవాది, బోన్స్ వాన దేశ కౌన్సిలర్, హర్యానా రాష్ట్ర ప్రభుత్వ అదనపు న్యాయవాది ఉదయ్ సాగర్, టియూడబ్ల్యుజే రాష్ట్ర ప్రధాన కార్యదర్శి, సగర అత్యగౌరవ భవన్ వెల్ఫేర్ ట్రస్ట్ చైర్మన్ అస్సాని మారుతి సాగర్, స్పెషల్ గ్రేడ్ అదనపు కలెక్టర్ చీర్ల శ్రీనివాసులు సగర లు జండా ఉపి ప్రారంభించారు. ఈ సందర్భంగా వారు మాట్లాడుతూ.. షట్ చక్రవర్తులలో ఒకరైన సగర చక్రవర్తి వారసుల్లో దిలిపుడు, అంశుమంతుడు, భగీరథుడి అనంతరం దశరథుడు, శ్రీరాముడు ఇలా సగర వారసత్వం ముందుకు సాగిందని అలాంటి ఇక్ష్వాకుల వంశాంకురమైన శ్రీరాముడి కళ్యాణానికి ప్రతి యేటా ఇకపై సగర సంఘం ఆధ్వర్యంలో పట్టు పీఠాంబరాలతో పాటు ముత్యాల తలంబ్రాలు పంపించే ఆనవాలుతీక సగర సంఘం శ్రీకారం చుట్టడం గొప్ప విషయం అని కొనియాడారు. రాష్ట్ర సగర సంఘం అధ్యక్షులు ఉప్పరి శేఖర్ సగర మాట్లాడుతూ.. శ్రీరాముడి వారసులుగా, సగరులుగా జీవనం సాగిస్తున్న తాము తమ కుల దైవమైన శ్రీరాముడి కళ్యాణానికి ఇక ప్రతి ఏటా పట్టు వస్త్రాలను, ముత్యాల తలంబ్రాలను



ఆనవాలుతీగా పంపిస్తామని, మొట్ట మొదటిసారి కాబట్టే తాము పాదయాత్రగా తరలి వెళ్లి సమర్పించనున్నట్లు వివరించారు. పది రోజుల పాటు సాగే ఈ పాదయాత్రలో ఎక్కడికి ఆకుడ సగరులు పాల్గొని విజయవంతం చేస్తారని వివరించారు. రాష్ట్ర యువజన సంఘం అధ్యక్షులు సురేష్ సగర మాట్లాడుతూ.. గతంలో సగర సంఘం ఆధ్వర్యంలో తాము అయోధ్య వరకు పాదయాత్ర చేసిన చరిత్ర ఉన్నదని, ఇప్పుడు భద్రాచలం వరకు కూడా ఇదే తరహా పాదయాత్రతో ముందుకు సాగుతున్నట్లు వివరించారు. ఈ కార్యక్రమంలో తెలంగాణ రాష్ట్ర సగర సంఘం గౌరవ అధ్యక్షులు ముత్యాల హరికృష్ణ సగర, రాష్ట్ర ప్రధాన కార్యదర్శి గౌరక్క సత్యం సగర, ముఖ్య సలహాదారులు ఆర్.బి అంజనేయులు సగర, మహిళా సంఘం అధ్యక్షురాలు గాండ్ల స్రవంతి సగర, గ్రేటర్ హైదరాబాద్ అధ్యక్షులు మోడల రవి సగర, రాష్ట్ర సంఘం నాయకులు, వివిధ జిల్లాల అధ్యక్షులు, కార్యదర్శులు, అనుబంధ సంఘాల నాయకులు, తదితరులు పాల్గొన్నారు.

## ఫ్రెండ్స్ వెల్ఫేర్ అసోసియేషన్ ఆధ్వర్యంలో కవి సమ్మేళనం

శేరిలింగంపల్లి, ఏప్రిల్ 08 (తరణం ప్రతినీధి): శేరిలింగంపల్లి నియోజకవర్గం శ్రీ క్రోధినామ సంవత్సర ఉగాదిని పురస్కరించుకుని ఫ్రెండ్స్ వెల్ఫేర్ అసోసియేషన్ ఆధ్వర్యంలో చందానగర్ లో గల విశాఖ శ్రీ శారదాపీఠ పాలిత శ్రీ వెంకటేశ్వర స్వామివారి దేవాలయ ప్రాంగణంలో ఆర్కైవ్స్ యెండూరి సురేష్ బాబు సౌజన్యంతో, పాలకమండలి వారి సహకారంతో నిర్వహించడం జరిగింది. ఈ కవి సమ్మేళనాన్ని ఆలయ ప్రధాన అర్చకులు సుదర్శన సత్యసాయి జ్యోతి ప్రదిపన చేసి ప్రారంభించారు. ఈ కార్యక్రమానికి ముఖ్య అతిథిగా ఆచార్య వంగర త్రివేణి (హైదరాబాదు కేంద్రీయ విశ్వవిద్యాలయం), గౌరవ అతిథులుగా ఆచార్య బాశెట్టి లత, చిత్రకవితా సామ్రాట్ చింతా రామకృష్ణారావు, అవధాని ములుగు అంజయ్య, కటకం వెంకటరామ శర్మ లు విచ్చేశారు. హాస్య బ్రహ్మ శంకరనారాయణ కవి సమ్మేళన కార్యక్రమానికి అధ్యక్షత వహించారు. కన్వీనర్ తాడిబోయిన రామస్వామి యాదవ్ స్వాగతోపన్యాసం చేశారు. ఈ సందర్భంగా ముఖ్యఅతిథి, అతిథులు ఈ కవి సమ్మేళనములో పాల్గొన్న కవిపంగవులు 60 మందిని సాంప్రదాయ బద్ధంగా శాలువా, జ్ఞాపిక, పుష్పగుచ్ఛముతో ఘనంగా సత్కరించారు. ఈ సందర్భంగా ముఖ్య అతిథి హైదరాబాద్ కేంద్రీయ విశ్వవిద్యాలయం ప్రొఫెసర్ ఆచార్య వంగర త్రివేణి మాట్లాడుతూ.. ఉ గాది పండుగ సందర్భంగా నిర్వహిస్తున్న కవిసమ్మేళనానికి ఆహ్వానించడం తనకెంతో సంతోషాన్ని కలుగజేస్తుందని అన్నారు. ఈ ఆమని రాక పుడమికి పులకరింత లాంటిదని అన్నారు. మన సంస్కృతాంధ్ర కావ్యా లెన్నింటిలోనో వసంత ఋతు వర్షనలు ఉ న్నాయనన్నారు. రాజులు ఈ వసంత కాలంలో ఆయా శోభాయమానమైన ఉద్యానవనాలలో విహరించి మనోహారాన్ని పొందేవారని అన్నారు. ఆ వరంపర నేటి వరకు సాగుతూనే ఉ ందన్నారు. కవులు, కళాకారులు ఈ వసంత ఆగమసమంతోనే ఆనంద పరవశం పొందుతారని అన్నారు. ఈనాటి కవుల గానం అద్భుతంగా ఉందన్నారు. అందరు గొప్పకవులు అని, అనుభవం గడించినవారని పేర్కొన్నారు. శ్రీ క్రోధి నామ సంవత్సరానికి స్వాగతం పలుకుతూ స్వప్నమైన, నిర్మలమైన మనస్సుతో ఆలాపించిన కవితలు రస భావానుభూతిని కలిగించాయని అన్నారు. తెలుగువారి ఆచార సంప్రదాయాలతో పాటుగా సామాజిక, సాంస్కృతిక అంశాలను కవులు తమ తమ కవితల్లో వర్ణించారని అన్నారు. ఇక పండుగ విశేషాలను తెలుపు ఉగాది పచ్చడి, పంచాంగ శ్రవణం ప్రాశస్త్యాన్ని వివరించారు. భారతీయ సంప్రదాయం ప్రకారం ఉగాది అంటే యుగానికి ఆది అని, నక్షత్రానికి ఆది అని అన్నారు. ఉగాదిని మనం చైత్ర శుక్లపాడ్యమి రోజున జరుపుకుంటామని అన్నారు. ఋతుపులన్నింటిలో చైత్రం శ్రేష్టమైందని అన్నారు. వేదాలను హరించిన సోమకుని వధించి మత్స్యావతార ధారి అయిన విష్ణువు వేదాలను బ్రహ్మకు అప్పగించిన రోజునే ఉగాదిగా



ఆచరణలోకి వచ్చినట్లు మన పురాణాలు తెలుపుతున్నాయని అన్నారు. ఈ రోజుననే బ్రహ్మ దేవుడు సృష్టిని ప్రారంభించినట్లుగా పెద్దలు చెబుతుంటారని అన్నారు. శాలివాహన చక్రవర్తి పట్టాభిషిక్తుడై శాలివాహన శకంతో యుగకర్తగా భాసిల్లడం వల్ల ఆయనకు సృతిగా ఉగాది జరుపుకుంటున్నారని అన్నారు. ఉగాది పండుగలో అందరికీ ఇష్టమైంది ఉగాది పచ్చడి. పద్మచుల సమ్మేళనం అని అన్నారు. కటువు, కషాయం, తీపి, ఒగరు, లవణం, పులుపు మేళవింపు అని అన్నారు. దీనిని సేవించడం ద్వారా మానవులు తమ జీవితాల్లోని సుఖం, దుఃఖం, కష్టం, సంతోషం, బాధ, ఆనందం అవలీలగా భరిస్తారని అన్నారు. ఈ పచ్చడిలో శాస్త్రీయ, ఆధ్యాత్మిక అనుబంధం పరిమలిస్తుందని అన్నారు. పంచాంగ శ్రవణం ఈ పండుగలో ప్రత్యేక ఆకర్షణగా నిలుస్తుందని అన్నారు. భవిష్యత్ దేశ కాల పరిస్థితులతో పాటు తిథి, వార, నక్షత్ర, రాశి, ఫల, యోగ విశేషాంశాలు తెలుస్తాయని అన్నారు. రాజ్య పూజ్యం, వ్యయ వివరాల పట్ల తెలుగువారు చాలా ఆసక్తిని కనబరుస్తారని అన్నారు. ఈ సందర్భంగా ఆచార్య వంగర త్రివేణి తాను రాసిన “ఉగాది పచ్చడి” అనే శీర్షిక మీద చక్కని కవితను ఆలాపించారు. ఈ కార్యక్రమంలో ఆలయ పాలక కమిటీ సభ్యులు, ఫ్రెండ్స్ వెల్ఫేర్ అసోసియేషన్ సభ్యులు నందూరి వెంకటేశ్వర రాజు, విజయలక్ష్మి, జనార్దన్, నల్లగిర్ల శ్రీనివాసరావు, జీవి రావు, జిల్ మల్లేష్, ఉమా చంద్రశేఖర్, శివరామకృష్ణ, బారన్న, ఎమ్.ఎస్ నారాయణ, తదితరులు పాల్గొన్నారు.

## పరివర్తన వసతుల కల్పన కు మన్నాపూర్ హై స్కూల్ ఎంపిక



ఖానాపూర్ ఏప్రిల్ 8(తరణం బ్యూరో): కేంద్ర ప్రభుత్వ ఇ గవర్నెన్స్ ఆధ్వర్యంలో సిఎస్సార్, హెచ్ఛీస్ లు ఉమ్మడిగా అమలు చేస్తున్న యువ పరివర్తన పథకం లో మౌలిక వసతుల కల్పనకు నిర్ణీత జిల్లా ఖానాపూర్ మండల మన్నాపూర్ ఉన్నత పాఠశాల ఎంపికై%శీ%డి. ఇందులో భాగంగా సోమవారం పాఠశాలకు 10 దూయల్ బెంచీలు అందజేసారు ఇందుకు ప్రత్యేకంగా ఒక గదిని కేటాయించగా వచ్చిన సిబ్బంది కలర్ వేసి కింద మ్యాట్ ఏర్పాటు చేసి అడునికరించారు కొన్ని కంపనీలు కల్పి సిఎస్సార్ (కార్పొరేట్ సోషల్ రెస్పాన్సిబిలిటీ) గా ఏర్పడగా దీనికి హెచ్ డి ఎస్ సి బ్యాంక్ కల్పి పరివర్తన పేరుతో వసతులు కల్పిస్తున్నారు. కేంద్ర ప్రభుత్వ ఏట సాంకేతిక విభాగం యువ పథకం కింద ఇదే రూంలో విద్యార్థుల కోసం కంప్యూటర్లు సమకూర్చునుంది. కాగా పాఠశాల ఎంపిక కావడము పట్ల హెచ్ఎం ఇర్రి నరేందర్ రెడ్డి,సిబ్బంది హర్షం వ్యక్తం చేస్తూ దీంతో విద్యార్థులకు సాంకేతికతతో పాటు వసతులు కల్పించే మేలు జరుగుతుందని పరివర్తన సంస్థ వెల్లడించారని మన్నా పూర్ హై స్కూల్ హెచ్ ఎమ్ నరేందర్ రెడ్డి తోపాటు సిబ్బంది అన్నారు.

## విద్యారలకు వేసవి జాగ్రత్త లపట్ల వైద్య సిబ్బంది అవగాహణ



ఖానాపూర్ ఏప్రిల్ 8(తరణం బ్యూరో): విద్యార్థులు వేసవి కాలం లో జాగ్రత్త పట్ల సిబ్బంది అవగాహన కల్పించారు పగలు బయట కి వెళ్ళవద్దని, ఎండకాలం బయట తిరగడం వలన వడదెబ్బ కి గురవుతారని, నీరసం వచ్చినప్పుడు ఒ ఆర్ ఎస్ ద్రావణం పండ్ల రసాలు త్రాగాలని పాత ఎల్లాపూర్ హెల్త్ ప్రోవైడర్ బి .రాణీ ఈనెల 8 న ఖానాపూర్ మండలము లోసోమవారం ప్రాథమిక పాఠశాల పాత ఎల్లాపూర్ విద్యార్థులు కు వేసవి కాలంలో వచ్చే వ్యాధులు జాగ్రత్తలు గురించి అవగాహన కలిగించారు. విద్యార్థులు ఎండలో బయట తిరగవద్దని, ప్రతి రోజు 5 లీటర్లు నీళ్లు త్రాగాలని, కాటన్ దుస్తులు ధరించాలని, పండ్ల రసాలు త్రాగాలని విద్యార్థులు కు అవగాహన కలిగించారు. ఈ కార్యక్రమం లో ప్రాథమిక పాఠశాల పాత ఎల్లాపూర్ ఇంచార్జి ప్రధానోపాధ్యాయుడు వాల్టో కిషన్, స్వప్న, హెల్త్ అసిస్టెంట్ బుద్ధ, ఆశ కార్యకర్త విద్యార్థులు పాల్గొన్నారు.



# శ్రీ శ్రీ శ్రీ భ్రమరాంబికా మల్లికార్జున స్వామి వారి కళ్యాణ వేడుకలో పాల్గొన్న..బీసీఐవేటి రాష్ట్ర అధ్యక్షులు బేల రామచందర్ యాదవ్

శేరిలింగంపల్లి, ఏప్రిల్ 08 (తరణం ప్రతినిధి):శేరిలింగంపల్లి నియోజకవర్గంలోని గచ్చిబౌలి డివిజన్ పరిధిలో గల నల్లగండ్ల రత్నదీప్ సూపర్ మార్కెట్ ఎదురుగా పూజిత జగదీశ్వర్ గౌడ్ దంపతుల ఆధ్వర్యంలో నిర్వహిస్తున్న శ్రీశ్రీశ్రీ భ్రమరాంబికా మల్లికార్జున స్వామి కళ్యాణ మహోత్సవ వేడుకల్లో పాల్గొన్న బీసీ ఐక్యవేదిక తెలంగాణ రాష్ట్ర అధ్యక్షులు భేరి రామచందర్ యాదవ్, శేరిలింగంపల్లి బీసీ సంఘం అధ్యక్షుడు రమేష్ యాదవ్. ఈ సందర్భంగా భేరి రామచందర్ యాదవ్ మాట్లాడుతూ..అంగరంగ వైభవంగా కన్నుల పండుగగా శ్రీ శ్రీ శ్రీ భ్రమరాంబికా మల్లికార్జున స్వామి కళ్యాణ మహోత్సవం అద్భుతం అని అన్నారు. ఇంత ఘనంగా నిర్వహించిన నిర్వాహకులు పూజిత జగదీశ్వర్ గౌడ్ దంపతులకు అభినందనలు తెలియజేశారు. శ్రీ శ్రీ శ్రీ భ్రమరాంబికా మల్లికార్జున స్వామి వారి కృప కటాక్షాలు ఎల్లవేళలా భక్తులపై, ప్రజలపై ఉండాలని అన్నారు. భక్తులు, ప్రజలు, ప్రజా ప్రతినిధులు, నాయకులు, మహిళలు, యువకులు, చిన్నారులు పెద్ద ఎత్తున పాల్గొని స్వామివారిని దర్శించుకుని, వారి కళ్యాణం తిలకించి, ఆపై అన్న ప్రసాదాలు స్వీకరించి, స్వామి వారిని మనసారా ప్రార్థించారని అన్నారు. ఈ కార్యక్రమంలో శేరిలింగంపల్లి బీసీ సంఘం ఉపాధ్యక్షుడు నరసింహ ముదిరాజ్, తిరుపతయ్య,



నేతాజీనగర్ కాలనీ ఉపాధ్యక్షులు రాయుడు, బీసీ సంఘం నాయకులు తదితరులు పాల్గొని స్వామివారిని దర్శించుకున్నారు.

## సమస్యల గురించి కాలనీ వాసులతో కలసి పర్చటించిన కార్పొరేటర్ ఉప్పలపాటి శ్రీకాంత్

శేరిలింగంపల్లి, ఏప్రిల్ 08 (తరణం ప్రతినిధి):శేరిలింగంపల్లి నియోజకవర్గంలోని మియూర్ డివిజన్ పరిధిలో గల శ్రీల గార్డెన్ లో పలు సమస్యల పై కాలనీ లో పర్చటించిన మియూర్ కార్పొరేటర్ కార్పొరేటర్ శ్రీకాంత్ ఈ సందర్భంగా మాట్లాడుతూ.. శ్రీల గార్డెన్ కాలనీల లోని పలు సమస్యల పరిష్కారానికి, చేపట్టబోతున్న పలు అభివృద్ధి పనుల పై స్థానిక నాయకులు, కాలనీ వాసులతో కలసి పాదయాత్ర చేసారు. శ్రీల గార్డెన్ కాలనీలో పలు సమస్యలను పరిశీలించడం జరిగినది అని, కాలనీలో మౌలిక వసతుల కల్పనకు పెద్ద పీట వేస్తామని, కాలనీలలో పెండింగ్ లో ఉన్న యూజిడి లైన్, పార్క్ అభివృద్ధి పనులు, సీసీ రోడ్ల వంటి అభివృద్ధి పనులను త్వరలోనే ప్రారంభిస్తామని ప్రజలకు ఎటువంటి ఇబ్బంది కలగకుండా మెరుగైన సౌకర్యాలు కలిపిస్తామని మియూర్ డివిజన్ అభివృద్ధికి ఎమ్మెల్యే ఆచకపూడి గాంధీ సహకారంతో శాయశక్తులా కృషి చేస్తానని, అన్నివేళలా ప్రజలకు అందుబాటులో ఉంటానని తెలియజేశారు. ఈ కార్యక్రమంలో స్థానిక నాయకులు ఫణి కుమార్, చంద్రిక ప్రసాద్, కాలనీ వాసులు రాఘవ రెడ్డి, ప్రబీర్, శివ, కేశవ్ ప్రసాద్, జశ్వంత్, మధు,



కృష్ణ రావు, లక్ష్మీవతి, సుమన్, జగదీష్, విశ్వనాథ్, బుచ్చయ్య, గోపాల్, తదితరులు పాల్గొన్నారు.

## -జర్నలిస్టులు ఏకమైతే ప్రభుత్వాలు కూల్చవచ్చు

### -డి.జె.ఎఫ్ స్టేట్ మీడియా సెక్రటరీ విజయ్ కుమార్

హైదరాబాద్ ఏప్రిల్ 08 (తరణం బ్యూరో)ఆంధ్రప్రదేశ్ , తెలంగాణ మొత్తం భారత దేశములో నీతిగా ,నిజాయితీగా పనిచేసే జర్నలిస్టుల జోలికి ఎవడు వచ్చినా వారిపై పోలీసులు కేసులు పెట్టాలి అని వారిని జైలుకు పంపాలి వారికి బెయిల్ రాకుండా ఉండే విధంగా చట్టాలను తీసుకురావాలని డి.జె.ఎఫ్ స్టేట్ మీడియా సెక్రటరీ విజయ్ కుమార్ అన్నారు. జర్నలిస్టులు ఏకమైతే ప్రభుత్వాలు పడిపోతాయి అని ప్రభుత్వాలు నిలబడాలన్న పదిహేనులన్న జర్నలిస్టులు ముఖ్యపాత్ర పోషిస్తారు అని అన్నారు.ఏ పార్టీ తో సంబంధం లేకుండా జర్నలిస్టులు ప్రభుత్వాలకు, ప్రజలకు మధ్య వారదులుగా పని చేస్తూ వుంటారు అని అలాంటి జర్నలిస్టులు ఏకమైతే చాలా పనులు చెయ్యగలరు ఏదైనా సాధించగలరు అని అన్నారు.అవినీతికి బట్టలు విప్పుతారు, నీతికి బట్టలు తొడుగుతారు అని అన్నారు.జీతగాళ్లు యజమానులను బెదిరిస్తున్నారు అని ప్రజా ప్రతినిధులకు, ప్రభుత్వ అధికారులకు ప్రజలే యజమానులు అని వారికి సరైన చట్టబద్ధత కల్పించలేకపోవడం , వారిని ఉపయోగించుకొని అధికారంలోకి వచ్చి ప్రజలకు సరైన సౌకర్యాలు కల్పించలేకపోవడం దారుణమని అన్నారు. ప్రజల చేత ఎన్నుకోబడిన ప్రజాప్రతినిధులు ప్రజలను వాడుకొని పదిలేయడం తప్ప వారి కావలసిన కనీస సౌకర్యాలు కూడా చేయలేకపోతున్నారని అన్నారు. ప్రజలు కట్టే పన్నులతో జీతాలు తీసుకుంటున్న అధికారులు కూడా రాజకీయ నాయకులకు వత్తాను పలకడం దారుణమని అన్నారు. ప్రజలే ప్రభువులు .ప్రజాధనము జీతము గా తీసుకునేవాళ్ళు ఎవరు అయినా ప్రజలకు జీతగాళ్ళే కాని ప్రభువులుకారు అని అన్నారు. అతి



అన్నది ఎవరికి మంచిది కాదని ఎక్కువగా ఊహించుకుంటే ప్రజలు తిరుగుబాటు చేస్తారని అన్నారు. ఉద్యోగము వదిలి ,ఉర్లు వదిలి పారిపోవాల్సిన పరిస్థితులు ఏర్పడతాయని అన్నారు. ప్రజల కోసం జాగ్రత్తగా పనిచేయడం అలవాటు చేసుకోవాలని, ప్రజాధనం జీతంగా తీసుకుని బతికే జీతగాళ్ళు ఎవరు అయినా ఒక్క దగ్గరపెట్టుకోండి పనిచేయాలని అన్నారు. తప్పదారిలో పోయే ఉద్యోగులు మీ భవిష్యత్తు గురించి ఒకసారి గుర్తుకు తెచ్చుకోండి అని అన్నారు. పబ్లిక్ సర్వేంట్లు మీరు ,ప్రజలకు అధిపతులు కాదు, జీతగాళ్లు మాత్రమే ,జాగ్రత్తగా మనసుకోవాలి అని అన్నారు.

## రంజాన్ కుకబ్రాస్తాన్ (ఈద్గా ) పరిశుభ్రం

### మున్సిపల్ చైర్మన్ సత్కం

ఖానాపూర్ ఏప్రిల్ 8(తరణం బ్యూరో) మున్సిం మైనార్టీ లకు చెందిన పవిత్ర పండగల్లో ఒకటైన రంజాన్ కు కబ్రాస్తాన్ ఈద్గాను శుభ్రం చేస్తున్నట్లు ఖానాపూర్ మున్సిపల్ చైర్మన్ రాజారా సత్కం తెలిపారు ఈ సందర్భంగా మున్సిపల్ పారిశుద్ధ సిబ్బందితోపాటు సోమవారం ఈద్గాను సందర్శించారుఖానాపూర్ మున్సిపల్ చైర్మన్ రాజారా సత్కం ఈ సందర్భంగా మాట్లాడుతూ ప్రతి సంవత్సరం లాగే ఈ సంవత్సరం మున్సిపాలిటీ సిబ్బంది చేత కబ్రాస్తాన్ ఈద్గా వద్ద పారిశుద్ధ్య పనులను చేయిస్తున్నామని అన్నారు పండగను శాంతియుతంగా జరుపుకొని పట్టణ అభివృద్ధికి మైనార్టీ సోదరులు సహకరించాలని కోరారుఈ కార్యక్రమంలో కౌన్సిలర్ కుర్మా శ్రీనివాస్ కాంగ్రెస్ పార్టీ మండల జనరల్ సెక్రటరీ కౌన్సిలర్ పబ్లిక్ పాపా, పట్టణ అధ్యక్షులు నిమ్మల రమేష్,మైనార్టీ మండల అధ్యక్షులు సలీం ఖాన్,పట్టణ మైనార్టీ అధ్యక్షులు షాకత్ పాపా,మైనార్టీ నాయకులు సయ్యద్



ఆయిబ్,షకీర్,శారు,జియా,అమీర్,అఫ్రోజ్,ఈద్గాహ్ నిర్వాహకులు ముసవర్ ఖాన్, ఖైసర్, మున్సిపాలిటీ సిబ్బంది మనాల్ శంకర్ తదితరులు పాల్గొన్నారు

## అసమ్మతి గళం కోసమే ఫేక్ ఐవిఆర్ కాలే

### కొమర

ఒంటిమిట్ట ఏప్రిల్ 08 తరణం విలేఖరి రాజంపేట తెలుగుదేశం పార్టీ టికెట్ సు గవాసి బాలసుబ్రహ్మణ్యం ని టిడిపి అధినేత చంద్రబాబు నాయుడు ఎంపిక చేయడం జరిగిందని టిడిపి సీనియర్ నేత కొమర వెంకట నరసయ్య అన్నారు . ఆయన సోమవారం మాట్లాడుతూ ఇందులో ఏ మార్పు లేదు ఫేక్ ఐవిఆర్ కాలే వస్తే అది వైఎస్ఆర్పిసి నాయకుల కుట్రగా భావించండి మన పార్టీలో చీలికలు తెచ్చేందుకు మనలో మనకు విభేదాలు పెంచేందుకు టిడిపిలో అసమతిగలం నింపేందుకు వైఎస్ఆర్పిసి పేటీఎం బ్యాక్ చేస్తున్న కుట్రగా తెలుగుదేశం పార్టీ నాయకులు కార్యకర్తలు నియోజవర్గ వ్యాప్తంగా ఉన్న తెలుగుదేశం పార్టీ అభిమానులు గమనించవలసిందిగా కోరుచున్నామని దయవుంచి ఫేక్ ఐవిఆర్ కాలే గురించి మీరు ప్రచారం ఊహాగానాలకు మద్దతు ఇవ్వడమే దయవుంచి ఎక్కడ ఎక్కడ ఖండించవలసిందిగా కోరారు.



## శ్రీశ్రీశ్రీ భ్రమరాంబికా మల్లికార్జున స్వామి దీవెనలు ప్రజాలందరిపై ఉండాలి

### వి.పూజిత జగదీశ్వర్ గౌడ్, ఆలయ ధర్మకర్తలు



శేరిలింగంపల్లి, ఏప్రిల్ 08 (తరణం ప్రతినిధి):శేరిలింగంపల్లి నియోజకవర్గంలోని గచ్చిబౌలి డివిజన్ పరిధిలోని నల్లగండ్ల రత్నదీప్ భ్రమరాంబికా సమేత మల్లికార్జున స్వామి ఆలయంలో కల్యాణం ఘనంగా నిర్వహించారు. ఆలయ ధర్మకర్త, శేరిలింగంపల్లి నియోజకవర్గ కాంగ్రెస్ పార్టీ ఇంచార్జ్, హఫీజ్ పెట్ డివిజన్ కార్పొరేటర్ వి.పూజిత జగదీశ్వర్ గౌడ్. ఈ సందర్భంగాకల్యాణం విశిష్టత తెలియచేస్తూ ఒగ్గ డోలు, పోతురాజుల విన్యాసాల నడుమ భక్తులు స్వామివారికి బోనాలు సమర్పించారు.కల్యాణంలో తెలంగాణ ప్రభుత్వం సీఎం రేవంత్ రెడ్డి వ్యవహారాల ప్రధాన సలహాదారులు వేం నరేందర్ రెడ్డి, చేవెళ్ల పార్లమెంట్ అభ్యర్థి డాక్టర్.జి.రంజిత్ రెడ్డి, కూకట్ పల్లి నియోజకవర్గ ఇంచార్జ్ బండి రమేష్, ఎంపిసి చైర్మన్ జేరిపేటి జైపాల్, తెలంగాణ ఐటి చైర్మన్ మన్నే సతీష్, నాయకులు, శేరిలింగంపల్లి నియోజకవర్గ నాయకులు, ప్రజలు, మహిళలు, భారీ సంఖ్యలో పాల్గొని పూజలు నిర్వహించారు.

## ఉగాది కవితా పురస్కారం అందుకున్న క్యాస సంజోష్ కుమార్



ఖానాపూర్ ఏప్రిల్ 8(తరణం బ్యూరో)జిల్లా కేంద్రంలోని ప్రభుత్వ బాలుర జూనియర్ కళాశాలలో క్రోధి నామ ఉగాది సంవత్సరం సందర్భంగా ఐత్యారము ముచ్చట్లు ఆదిలాబాద్ వారి సౌజన్యముతో నిర్వహించినటువంటి కవి సమ్మేళనంలో పాల్గొని రాజోయే క్రోధి నామ సంవత్సరం అందరికీ శుభాల్ జరిగి అన్నింటి విజయాల అందించాలని చక్కటి కవిత గానం చేసిన ఖానాపూర్ పట్టణవాసి తెలుగు భాషోపాధ్యాయులు, కవి, రచయిత, సాహితీ కిరణం, క్యాస సంజోష్ కుమార్ కు ఉగాది కవితా పురస్కారం లభించింది. ఈ పురస్కారాన్ని ప్రముఖ కవి డాక్టర్ ఉదారి నారాయణ, విశ్రాంత జిల్లా వైద్యాధికారి తోడనం చందు, తాసిల్దార్ విశ్వ%శీ%భర్, డాక్టర్ సామల రాజవర్ధన్, డాక్టర్ ఏలియా, తదితరులు సంజోష్ కవితా గానాన్ని అభినందించి ఇట్టి పురస్కారాన్ని అందించారు. ఈ కార్యక్రమంలో జిల్లాకు చెందిన కవులు రచయితలు, సాహిత్య అభిమానులు ఖానాపూర్ ప్రాంత ప్రజలు అభినందించారు

## శ్రీ బీరప్ప స్వామి కామరాతి దేవాల కళ్యాణ మహోత్సవానికిబేల రామచందర్ యాదవ్ నిఆహ్వానించిన..నరసింహులు



శేరిలింగంపల్లి, ఏప్రిల్ 08 (తరణం ప్రతినిధి):మునుగోడు మండలం కోరటికల్ గ్రామంలో ఏప్రిల్ 29న కురుమ గొల్ల సంఘం ఆధ్వర్యంలో శ్రీ బీరప్ప స్వామి కామరాతిదేవి ల కళ్యాణ మహోత్సవం ఉదయం 9గంటల35 నిమిషాలకు నిర్వహించబడును. ఈ కార్యక్రమానికి బీసీ ఐక్యవేదిక తెలంగాణ రాష్ట్ర అధ్యక్షులు భేరి రామచందర్ యాదవ్ ని ఆహ్వానించిన ఆలయ కమిటీ అధ్యక్షులు నరసింహులు ఆలయ కమిటీ సభ్యులు. ఈ సందర్భంగా భేరి రామచందర్ యాదవ్ మాట్లాడుతూ..ఈ కళ్యాణ మహోత్సవములో ప్రజలు, భక్తులు, ప్రజాప్రతినిధులు, నాయకులు, మహిళలు, యువజన నాయకులు, యువకులు, చిన్నారులు, పెద్ద ఎత్తున పాల్గొని స్వామివారి కళ్యాణాన్ని తిలకించి, దర్శించుకుని, ఆ స్వామివారి అనుగ్రహానికి పాత్రులు కాగలరని అన్నారు. ఈ ఆహ్వాన కార్యక్రమంలో సంతోష్ కుర్మా, మండుల మహేష్, కుర్మా, మండులసైదులు, కుర్మా, మండుల నరసింహ కుర్మా , మండుల బీరప్ప, కురుమ, మండుల స్వామి కుర్మ, మాలిక్ లింగం కుర్మా, శంకర్, పాలాచి రాజు, తదితరులు పాల్గొన్నారు.



# ఘనంగా కోట గంగమ్మ తల్లి వార్షికోత్సవ వేడుకలు'



కమలాపురం, ఏప్రిల్ 8(తరణం విలేఖరి) కమలాపురం పట్టణం కోటవీధిలో వెలసిన గంగమ్మ తల్లి 15 వ వార్షికోత్సవవేడుకలను నిర్వాహకులు ఘనంగా నిర్వహించారు.విచ్చేసిన భక్తులు గంగమ్మ తల్లి దర్శనం చేసుకున్నారు. అనంతరం భక్తులు తమ ముక్కు బదులను చెల్లించుకున్నారు. విచ్చేసిన భక్తులకు ఆలయాకమిటి సభ్యులు అన్నదానం ఏర్పాటు చేశారు.

## మేడా మల్లియులు టిడిపిలో భారీగా చేరిక.!

రాజంపేట.ఏప్రిల్. 8 (తరణం ప్రతినిధి)రాజంపేట నియోజకవర్గంలోని రాజంపేట,ఓంటిమిట్ల, సిద్ధవటం, నందలూరు మండలాలనుంచి మేడా మల్లికార్జున్ రెడ్డి వర్గీయులు అయినటువంటి మండల గ్రామస్థాయి వైసిపి నాయకులు , ప్రస్తుత ఎంపీపీ, మాజీ జెడ్పీటీసీలు,చంద్రబాబు నాయుడు సమక్షంలో పార్టీలో చేరి తెలుగుదేశం పార్టీ తీర్థం పుచ్చుకునేందుకు సోమవారం రాజంపేట కు చెందిన తెలుగుదేశం పార్టీ సీనియర్ నాయకులు , రాజంపేట టిడిపి టికెట్ రేసులో ఉన్నటువంటి పోలి వెంకటసుబ్బారెడ్డి అధ్యక్షంలో హైదరాబాద్ కు వాహనాల్లో తరలి వెళ్లారు. రాజంపేట పట్టణం మున్సిపాలిటీకి చెందిన పలువురు వైసీపీ కౌన్సిలర్లు కూడా చంద్రబాబు సమక్షంలో తెలుగుదేశం పార్టీలో చేరేందుకు రంగం సిద్ధం చేసుకోగా, అప్రమత్తమైన రాజంపేట వైసిపి అభ్యర్థి ఆకేపాటి అమర్నాథ్ రెడ్డి వెంటనే తన సోదరుడిని, అనుచరులను ఎవరైతే తెలుగుదేశం పార్టీలో చేరాలనుకున్నారో ఆ కౌన్సిలర్ల ఇంటికి నేరుగా పంపించి వారిని బుజ్జగించారు. చివరి సమయంలో మున్సిపల్ కౌన్సిలర్లు తెలుగుదేశం పార్టీలో చేరేందుకు హైదరాబాదుకు వెళ్లకుండా ఆగిపోయారు. ఈరోజు అష్టమి అమావాస్య అని సాకులు చెప్పి ఇంకొక రోజు మంచి రోజు మానుకొని తెలుగుదేశం పార్టీలో చేరుతామని తెలుగుదేశం నాయకులకు చెప్పి తెలివిగా తప్పించుకున్నారు. ఏదేమైనప్పటికీ రాజంపేట నియోజకవర్గంలో ని అన్ని మండలాల నుంచి మేడా వర్గీయులు, వైసిపి పై అసంతృప్తి గా ఉన్నటువంటి నాయకులు భారీగా హైదరాబాద్ కు తరలి వెళ్లి తెలుగుదేశం పార్టీ తీర్థం పుచ్చుకోవడంతో రాజంపేటలో ఈ విషయం చర్చిన్యాంశంగా మారింది.

## మానవత్వం నీ సొంతం సేవ నీ లక్ష్యం

పెద్ద చెప్పలి లో నీటి కష్టాలు తీర్చిన సాయినాథుడు



కమలాపురం, ఏప్రిల్ 8 (తరణం విలేఖరి)ప్రశంసిస్టున్న గ్రామ ప్రజలుమందుతున్న ఎండలు వీటికి తోడగా ఒకవైపు ఎండ వేడిమి మరోవైపు ఉక్క పోత వీటి మధ్య చుక్క నీరు లేకుండా ఈ మండే వేసవిలో కాపురం చేయడం ఎంత ఇబ్బందిగా ఉంటుందో ప్రత్యేకంగా చెప్పాల్సిన పని లేదు. ఇదే పరిస్థితి కమలాపురం మండలం పెద్ద చెప్పలి గ్రామం లోని దళిత వాడలో గత నాలుగు రోజులుగా సంభవించింది. విద్యుత్ మోటార్లు కాలిపోయిన కారణంగా పంపునెట్లు పనిచేయకపోవడంతో నీటి కొరత తీవ్రమైంది. దళిత కాలనీ ప్రజలు కిలోమీటరు కు పైగా నడుచుకుంటూ వెళ్లి నీళ్లు తెచ్చుకోవాల్సిన పరిస్థితి ఏర్పడింది. గ్రామానికి చెందిన ప్రజలు ఈ విషయాన్ని కమలాపురం నియోజకవర్గ ప్రజా సేవకుడు వైయస్సార్సీపి ప నాయకుడు కాశీభట్ల సత్యసాయిరా శర్మ దృష్టికి తెచ్చారు. దళిత కాలనీలో నీళ్లు లేక ప్రజలు పడుతున్న ఇబ్బందులను కాలనీ యువ నాయకుడు నామాల రమేష్ ఆయనతో పాటు సాయినాథ్ శర్మ అభిమానులు శ్రీనివాసులు యేసు రత్నం లక్ష్మయ్య మాజీ సర్పంచ్ మూగెన్న అంజనేయులు తదితరులు ఆయన దృష్టి కి తీసుకొచ్చారు. సమస్య తీవ్రత ను తన అభిమానుల నుంచి తెలుసుకున్న సాయినాథ్ శర్మ తక్షణమే స్పందించి కమలాపురం నుంచి నీటి ట్యాంకర్లను తప్పించి దళిత కాలనీకి పంపించి నీటి సమస్యను పరిష్కరించారు. గ్రామంలో ఎక్కడ ఏ ఇబ్బంది వచ్చినా తక్షణమే స్పందించి తనదైన శైలిలో సేవా భావంతో సమస్యను పరిష్కరిస్తున్న సాయినాథ్ శర్మకు గ్రామ ప్రజలు కృతజ్ఞతలు తెలిపారు. విద్యుత్ మోటార్లు మరమ్మత్తు జరిగి నేటి సరఫరా పునరుద్ధరణ అయ్యేంతవరకు ప్రజలకు ఇబ్బంది రాకుండా నీటి సరఫరా చేపిస్తానని గ్రామస్థులకు సాయినాథ్ శర్మ స్పష్టమైన హామీ ఇచ్చారు. ప్రజా సమస్యల పట్ల తక్షణమే స్పందించే గుణం ఉన్న సాయినాథ్ శర్మ లాంటి సేవా భావం ఉన్న వ్యక్తి ఈ సమాజానికి ఎంతో అవసరమని గ్రామస్థులు ప్రశంసిస్తున్నారు.

# రాష్ట్ర ప్రజల బంగారు భవిష్యత్తు కోసం ఎన్డీఏ కూటమి అభ్యర్థులను గెలిపించండి

అనకాపల్లి వారాహి యాత్రలో జనసేనాని పవన్ కళ్యాణ్ జనసేనానికి జననీరాజనం..

(అనకాపల్లి.ఏప్రియల్08, తరణం ప్రతినిధి)రాష్ట్రంలో రాక్షస పాలన కొనసాగిస్తున్న వైసీపీ ప్రభుత్వాన్ని తరిమికొట్టాల్సిన అవసరం ఎంతైనా ఉందని జనసేనాని పవన్ కళ్యాణ్ ప్రజలకు పిలుపునిచ్చారు. అనకాపల్లిలో ఆదివారం నిర్వహించిన వారాహి విజయ యాత్రలో పవన్ ప్రజలను ఉద్దేశించి మాట్లాడారు.వైసీపీ ప్రభుత్వ విధానాలపై తీవ్రస్థాయిలో ధ్వజమెత్తారు. ఒక వ్యక్తికి అధికారం ఇచ్చి చూస్తే వ్యక్తిత్వం బయటపడుతుంది అన్నారు. జగన్ విషయంలో అదే జరిగిందని తెలిపారు. ప్రజలు నమ్మి అధికారం ఇస్తే జగన్మోహన్ రెడ్డి బాధ్యత గల ఓ ముఖ్యమంత్రిగా కాకుండా మధ్యం వ్యాపారంలో నిద్రపొస్తుడిగా పేరు తెచ్చుకున్నారన్నారు. వైసీపీ ఓ నేరమయ ప్రభుత్వమని ఆరోపించారు.ఇలాంటి ప్రభుత్వాన్ని ఈడ్చి కొట్టాలని తెలిపారు. ఆంధ్రప్రదేశ్ ను జగన్మోహన్ రెడ్డి డ్రగ్స్ కు రాజధానిగా మార్చేశాని ధ్వజమెత్తారు.యువతను మత్తుకు బానిసలుగా మారుస్తున్న ఈ ప్రభుత్వాన్ని ప్రజా మద్దతుతో ఎన్డీఏ కూటమిగా రోడ్డుపైకి ఈడ్చి రాష్ట్ర సరిహద్దుల్లో పడేస్తామన్నారు.రాష్ట్ర ప్రజల బంగారు భవిష్యత్తు కోసం టిడిపి,బిజెపి,జనసేన కూటమి కలిసి పోటీ చేస్తుంది అని పేర్కొన్నారు.కాగా అనకాపల్లి అసెంబ్లీ జనసేన అభ్యర్థి మాజీ మంత్రి కొణతాల రామకృష్ణుడు గ్లాస్ గుర్తుపై ఓటు వేసి,అలాగే బిజెపి తరపున పోటీ చేస్తున్న ఎంపీ అభ్యర్థి సీఎం రమేష్ ను కమలం పువ్వు గుర్తుపై ఓటు వేసి వీరద్వరిన అత్యధిక మెజారిటీతో గెలిపించాలని ప్రజలకు పిలుపునిచ్చారు. వారిని సభా వేదికపై నుంచి ప్రజలకు పరిచయం చేసారు. గతంలో అనకాపల్లి పేరు చెబితే బెల్లం గురించి మాట్లాడుకునే వారన్నారు. కాగా వైసీపీ ప్రభుత్వం అధికారంలోకి వచ్చాక కోడిగుడ్డు గురించి మాట్లాడుకుంటున్నారని ఎద్దేవా చేశారు. గుడ్డు మంత్రి అవినీతి బాగాతం తెలిసి జగన్మోహన్ రెడ్డి అతన్ని ఇక్కడ టీకెట్ ఇవ్వకుండా పంపించేసారని విమర్శించారు. మంత్రి అమర్నాథ్ అవినీతి చిట్టా ను చదివి వినిపించారు. బినామీల పేరుతో ఆయన ఆక్రమ ధందాలు కొనసాగిస్తున్నారని ఆరోపించారు. ప్రజల ఆరోధాదంతో ఎన్డీఏ కూటమి అధికారంలోకి రాగానే మంత్రి బినామీల భరతం పదతామని హెచ్చరించారు. విశాఖ జిల్లాకు ఒక డిప్యూటీ సీఎం, ఐదు శాఖలతో మంత్రి, ప్రభుత్వ విప్ పదవులు ఉన్నా వారు ప్రజలకు చేసినదేమీ లేదని ఎద్దేవా చేశారు. గడిచిన సుమారు ఐదేళ్లలో ఒక కిలోమీటర్ రోడ్డు కూడా వెయ్యలేకపోయారని విమర్శించారు. మంత్రి అమర్నాథ్ స్థానిక ఆరోఇసిఎస్ లో ఉద్యోగాలు ఇస్తామని నిరుద్యోగులను నమ్మబలికి ఒక్కొక్కరి నుంచి ఐదు లక్షల చొప్పున వసూలు చేసి కార్టేజీన ఘనదని ఆరోపించారు. ఎన్డీఏ కూటమి అధికారంలోకి



వచ్చిన వెంటనే ఆరోఇసిఎస్ ను యధాతంగా కొనసాగిస్తామని తెలిపారు. అనకాపల్లి కంపోస్ట్ యార్డ్ కు శాశ్వత పరిష్కారం చూపుతామన్నారు. శారదా నది పరివాహక ప్రాంతాన్ని పర్యాటకంగా తీర్చిదిద్దతామని తెలిపారు. యువతకు ఉద్యోగ ఉపాధి అవకాశాలు కల్పిస్తామన్నారు. వైసీపీ ప్రభుత్వం విధించిన చెత్త పన్నును తొలగిస్తామని హామీ ఇచ్చారు. అనకాపల్లి బెల్లాన్ని శ్రీహరి ప్రసాదంలో వినియోగించేలా టిడిపి కి పంపించే ఏర్పాట్లు చేస్తామన్నారు. ఉత్తరాంధ్ర ఇలవేల్పు శ్రీ శ్రీ సూకాంబిక అమ్మవారి జాతరను రాష్ట్ర పండుగగా నిర్వహించేలా చూస్తామన్నారు. కూటమి ప్రభుత్వం అధికారంలోకి రాగానే ఏడాదిలోపే సీపీఎస్ సమస్యకు పరిష్కారం చూపిస్తామన్నారు. విశాఖ ఉక్కును ప్రైవేటుపరం కాకుండా చూస్తామని భరోసా ఇచ్చారు. అనకాపల్లిలో జనసేనానికి జననీరాజనం.. ఉత్తరాంధ్రలో తొలి ఎన్నికల ప్రచారంలో భాగంగా ఆదివారం అనకాపల్లి విచ్చేసిన జనసేనాని పవన్ కళ్యాణ్ కు అనకాపల్లి పరిజలు అపూర్వ రీతిలో స్వాగతం పలికారు. స్థానిక జలగల మడుం జంక్షన్ లో హెలిపాడ్ దిగిన ఆయనకు టిడిపి, బిజెపి, జనసేన కార్యకర్తలు ఘనంగా స్వాగతం పలికారు. అక్కడినుంచి భారీ ర్యాలీగా పవన్ అనకాపల్లి నాలుగు రోడ్ల జంక్షన్ కు చేరుకున్నారు. అక్కడ వారాహి వాహనంపై ప్రజలు ఉద్దేశించి మాట్లాడారు. ఈ కార్యక్రమంలో బిజెపి ఎంపీ అభ్యర్థి సీఎం రమేష్, అనకాపల్లి జనసేన ఎమ్మెల్యే అభ్యర్థి కొణతాల రామకృష్ణ, టిడిపి అనకాపల్లి జిల్లా అధ్యక్షుడు బుద్ధ నాగ జగదీశ్వర్ రావు, టిడిపి అనకాపల్లి నియోజకవర్గం ఇంచార్జ్ పీలా గోవింద సత్యనారాయణ, బిజెపి జిల్లా అధ్యక్షుడు ద్వారపురెడ్డి పరమేశ్వరరావు తదితరులతో పాటు జన పెద్ద సంఖ్యలో జనసేన నాయకులు, కార్యకర్తలు,అభిమానులు పాల్గొన్నారు.

## సీఎం రాజేష్ జన్మదిన వేడుకలు నిర్వహించిన మక్ల సురేంద్ర

(అనకాపల్లి.ఏప్రిల్08,తరణం ప్రతినిధి)స్థానిక బైపాస్ రోడ్డు బిజెపి పార్లమెంట్ కార్యాలయంలో సీఎం రమేష్ సోదరుడు సీఎం రాజేష్ జన్మదిన వేడుకలు ఎంతో ఘనంగా నిర్వహించారు.ఈ సందర్భంగా తెలుగుదేశం పార్టీ బీసీ సాధికార సమితి రాష్ట్ర కన్వీనర్ మల్ల సురేంద్ర కేకే కట్ చేయించి,జన్మదిన శుభాకాంక్షలు తెలియజేస్తూ వచ్చే పుట్టిన రోజు కల్లా సీఎం రమేష్ గారు అనకాపల్లి పార్లమెంట్ ప్రజలందరూ ఆశీస్సులతో గెలిచి కేంద్రంలో మంచి స్థాయిలో ఉండాలని, తద్వారా అనకాపల్లి పార్లమెంటులో అన్ని నియోజకవర్గాల్లో అభివృద్ధి జరగాలని, అనకాపల్లి నియోజకవర్గంలో సీఎం రమేష్ గెలుపులో మేముందరమే కీలకంగా పని చేస్తామని,తెలుపుతూ శుభాకాంక్షలు తెలియజేశారు. ఈ కార్యక్రమంలో సీఎం రిత్విక్, 82 వ డివిజన్ ఇంచార్జ్ పోలవరపు త్రినాథ్, జిల్లా టిఎన్యూసీ ఉపాధ్యక్షులు పిట్ల రాజు,యల్లపు శ్రీనివాసరావు,డాడి బుజ్జి,యల్లపు సన్యాసి నాయుడు,అనకాపల్లి నియోజకవర్గం టిఎన్యూసీ అధ్యక్షులు ఆకుల నానాజీ, అనకాపల్లి పార్లమెంట్ గవర కార్యదర్శి దొడ్డి రామ,మద్ది దొర,కర్ర మహాల్క్ష్మి నాయుడు, జోన్నాడ సురేష్,సోపల్



మీడియా కోఆర్డినేటర్ భాను చంద్ర,బుద్ధ చంద్ర వాణి, సీతారామ్ తదితరులు పాల్గొన్నారు.

## ధర్మం వైపు నిలబడ్డ ఆశీర్వాదించండి

- వైయస్ షర్మల

బ్రహ్మంగారి మఠం, ఏప్రిల్ 08(తరణం విలేఖరి)మండల కేంద్రంలోని ఐదురోడ్ల కూడలిలో ఏర్పాటు చేసిన బహిరంగ సభలో ధర్మం వైపు నిలబడి కాంగ్రెస్ పార్టీ నుండి పోటీ చేస్తున్న తనను కడప ఎంపీగా గెలిపించాలని వైసీపీ అధ్యక్షురాలు వైయస్ షర్మల ప్రజలను కోరారు. ఈ సందర్భంగా ఆమె మాట్లాడుతూ వైయస్ వివేకానంద రెడ్డిని చంపిన వారిని ముఖ్యమంత్రి జగన్ మోహన్ రెడ్డి కాపాడుతున్నారని వివేకానంద రెడ్డి చంపినట్లు సాక్షాదరాలు ఉన్న కేసులో ఎలాంటి పురోగతి లేదన్నారు. అమిన్ రెడ్డి హంతకుడు తెలిసిన మళ్లీ ఆయనకే ఎంపీ టికెట్లు ఇవ్వడం విడ్డూరంగా ఉందన్నారు. హంతకులను చట్ట సభలకు పంపడని ఆమె ప్రజలను కోరారు. ధర్మానికి అధర్మానికి న్యాయానికి అన్యాయానికి మధ్య యుద్ధం జరుగుతుందని నేను ధర్మం వైపు నేను ఉన్నానని నన్ను ఆశీర్వదించాలని కోరారు. అనంతరం వివేకానంద రెడ్డి కుమార్తె సునీత రెడ్డి మాట్లాడుతూ ఆడది అంటే ఒక నారి శక్తిని మమ్మల్ని అలా పెంచారని తప్పు అంటే తప్పు అని చెప్పే మనసు మాది అని వివేకానంద రెడ్డి ని హత్య చేసి మమ్మల్ని రోడ్డుపాలు చేశారన్నారు. వైయస్ రాజశేఖర్ రెడ్డి అంటే వైయస్ షర్మల మాత్రమే అని తండ్రి ఆశయాలకు అనుగుణంగా ఆమె ఉన్నారని వైయస్ సునీత అన్నారు. ఈ కార్యక్రమంలో



కాంగ్రెస్ పార్టీ రాష్ట్ర మీడియా వైర్లలో సరెడ్డి తులసి రెడ్డి, కాంగ్రెస్ పార్టీ నాయకులు గుండ్లగుంట శ్రీరాములు, మండల కాంగ్రెస్ పార్టీ అధ్యక్షులు అమర్నాథ్ రెడ్డి తదితరులు పాల్గొన్నారు.

## నేడు ఉగాది పర్వదినం

తెలుగువారి నూతన సంవత్సరం

(అనకాపల్లి.ఏప్రియల్08, తరణం ప్రతినిధి)నేడు 9,న ఉగాది పండుగ. తెలుగువారి నూతన సంవత్సరం పేరు క్రోధి నామ సంవత్సరం.క్రోధి అనే పదానికి 'కోపం కలిగించేది' అని అర్థం.పంచాంగం ప్రకారం ప్రతి ఉగాదికి ఒక్కో పేరు ఉంటుంది. 'యుగాది' 'ఆది' అనే పదాలు కలిసి ఉగాది అనే పదం ఏర్పడింది. యుగం అంటే వయస్సు ,ఆది అంటే ప్రారంభం అని అర్థం. మహారాష్ట్రలో ఉగాది పండుగను 'గుడి పద్నా' పేరుతో జరుపుకుంటారు.ఈ పండుగను బెంగాలీలు "పోయిలా బైశాఖ్", సిక్కులు "వైశాఖ్", మలయాళీలు "విషు" అనే పేరుతో సెలబ్రేట్ చేసుకుంటారు.పండుగ విశేషాలివీ..మత్స్యవతారం ధరించిన విష్ణుమూర్తి సొలకుని సంచారించి వేదాలు తెలిగి బ్రహ్మకు అప్పగించిన సందర్భంగా 'ఉగాది' ఆచరణలోకి వచ్చిందని అంటారు.బ్రహ్మదేవుడు ఈ జగత్తును చైత్ర మాస శుక్లపక్ష ప్రథమ దినాన సూర్యోదయ వేళ సమగ్రంగా సృష్టించాడని చెబుతారు.కాలగణనాన్ని గ్రహ,నక్షత్ర,ఋతు, మాస, వర్ష వర్షాధికులను బ్రహ్మదేవుడు ఈనాడు ప్రవర్తింప చేశాడన్నది పెద్దల భావన.శ్రీరాముడు, విక్రమాదిత్యుడు, శాలివాహనుడు రాజ్యాధికారం స్వీకరించి పట్టాభిషిక్తులైన రోజు కూడా ఉగాదే.ఉగాది టైంలోనే వసంత ఋతువు కూడా మొదలవుతుంది.కొత్త జీవితానికి గుర్తుగా ఉగాది పండుగను జరుపుకోంటారు. ఉగాది



పండుగ రోజున కొత్త పనులు మొదలుపెడుతుంటారు. బంగారం, కొత్త పన్నులు,కొత్త వాహనాలు,కొత్త ఇళ్లు లాంటివి కొంటారు. కొత్త వ్యాపారానికి కూడా శుభారంభంగా భావిస్తారు.ఉగాది పండుగ రోజున పులిహోర, పాయసం, బొబ్బిట్లు అనేవి ఫేవరన్ ఫుడ్ ఐటమ్స్. కొత్తమామిడి కాయలు, వేపపువ్వు, బెల్లం, పులుపు,కారం ఇలా షడ్రుచులతో కూడిన ఉగాది వచ్చుదీని పండుగ వేళ తయారు చేస్తారు.ఉగాది రోజున పంచాంగ శ్రవణం వింటే మంచిదని పెద్దలు చెబుతారు. ఆదాయ వ్యయాలు,రాజు పూజ్య అవమానాలు, కందాయ ఫలాలు, రాశి ఫలాలు తెలియజేస్తే పంచాంగం వినటం ఆనవాయితీ.



# జుండియన్ రెడ్ క్రాస్ సొసైటీ ఆధ్వర్యంలో ఘనంగా ప్రపంచ ఆరోగ్య అవగాహన దినోత్సవం

కడప ఏప్రిల్ 8 (తరణం బ్యూరో) ప్రపంచ ఆరోగ్య దినోత్సవం ( వరల్డ్ హెల్త్ డే) ప్రతి సంవత్సరం ఏప్రిల్ 7న ప్రపంచ ఆరోగ్య సంస్థ (డబ్ల్యూహెచ్.ఓ.) ఇతర సంబంధిత సంస్థల ప్రాయోజకత్వంలో జరుపుకునే ప్రపంచ ఆరోగ్య అవగాహన దినం. 1950 నుండి ప్రపంచ ఆరోగ్య డబ్ల్యూహెచ్.ఓ. స్థాపనకు గుర్తుగా ప్రపంచ ఆరోగ్య దినోత్సవం జరుగుతుంది. ప్రతి సంవత్సరం ప్రపంచ ఆరోగ్యానికి ప్రధాన ప్రాముఖ్యత ఉన్న అంశంపై ప్రపంచవ్యాప్త దృష్టిని ఆకర్షించేటట్లు ఈ సంస్థ చూస్తుంది. ప్రపంచ ఆరోగ్య దినోత్సవాన్ని వివిధ ప్రభుత్వాలు, ప్రభుత్వేతర సంస్థలు ప్రజా ఆరోగ్య సమస్యలపై అసక్తితో వివిధ కార్యకలాపాలను నిర్వహిస్తారు. ఈ సందర్భంగా మేము ఇండియన్ రెడ్ క్రాస్ సంస్థ- కడప , ఈ దినము కమలా నగర్ (అలంఖనిపల్లి హేమల్) నందు ప్రపంచ ఆరోగ్య దినోత్సవం జరిపినాము . ఇక్కడ దాదాపు వంద కుటుంబాలు గుడిసెలు వేసుకొని వివిధ రకాల చేతివృత్తిలు చేసుకుంటూ జీవనం సాగిస్తున్నారు. వీరికి, వివిధ రకాల ఆరోగ్య సమస్యలు మరియు చికిత్సలు గురించి ముఖ్యంగా మహిళలు కు సంబంధించి అవగాహన కల్పించడం జరిగింది. అదేవిధంగా ప్రభుత్వ వైద్య శాలలు అందిస్తున్న వైద్య సదుపాయాలు గురించి తెలియచేయడం జరిగింది. ఈ సందర్భంగా



అక్కడి బీదవారికి దాదాపు 35 కుటుంబాలకు ఆరోగ్య కిట్స్ (హెజెనిక్ కిట్స్) అందచేయడం జరిగింది. రెడ్ క్రాస్ సంస్థ సిబ్బంది ఈ కార్యక్రమం లో పాల్గొన్నారు.

## నిర్బంధిత కార్మికుల రక్షణ మరియు పునరావాసం కార్యక్రమాలు

కడప జిల్లా న్యాయ సేవాధికారి సంస్థ ప్రెసిడెంట్ సీనియర్ సివిల్ జడ్జి ఇన్చార్జ్ సెక్రటరీ కం సీనియర్ సివిల్ జడ్జి - ఎస్. కవిత

కడప, ఏప్రిల్ 8 (తరణం ప్రతినిధి) 2024 ఏప్రిల్ 8వ తేదీన కడప జిల్లా న్యాయ సేవాధికారి సంస్థ ప్రెసిడెంట్ సీనియర్ సివిల్ జడ్జి ఇన్చార్జ్ సెక్రటరీ కం సీనియర్ సివిల్ జడ్జి - ఎస్. కవిత సూచనల మేరకు 2024 ఏప్రిల్ 5వ తేదీ నుండి 2024 ఏప్రిల్ 11 తేదీ వరకు స్వేచ్ఛ అవరేషన్ దశ-“నిర్బంధిత కార్మికుల రక్షణ మరియు పునరావాసం కార్యక్రమాలకు” సంబంధించి ఈరోజు అనగా 2024 ఏప్రిల్ 8వ తేదీన ఆర్యేం డ్రిట్, హౌస్ డ్రిట్, మద్రాస్ రోడ్ ల లో ఉన్న షాపులలో లేబర్ డిపార్ట్మెంట్ అధికారులు, పోలీస్ అధికారులు మరియు లీగల్ ఎయిడ్ డిఫెన్స్ కౌన్సిల్ న్యాయవాదులు రెస్పాన్స్ నిర్వహించారు. ఈ సందర్భంగా మాట్లాడుతూ షాపు యజమానులు చిన్నప్పటికే పనులు చేయించుకోవడం చట్టరీత్యా నేరము, షాపులలో చిన్నప్పటికే పనులు చేయించుకోరాదు, వయసు ద్రువీకరణ పత్రాలు తీసుకొని షాపులలో పని చేయించుకోవాలి, ఉచిత న్యాయ సహాయం మొదలగు అంశాలను వివరించారు. ఈ కార్యక్రమంలో డిప్యూటీ చీఫ్ లీగల్ ఎయిడ్ డిఫెన్స్ కౌన్సిల్ ఎమ్. శాంత, అసిస్టెంట్ లీగల్



ఎయిడ్ డిఫెన్స్ కౌన్సిల్ పి.మనోహర్, అసిస్టెంట్ కమిషనర్ ఆఫ్ లేబర్ ఎం పాల్ జాన్సన్, జి శ్రీనివాసరెడ్డి, కె మునుస్వామి, దిశా పోలీస్ స్టేషన్ సబ్ ఇన్స్పెక్టర్ నిర్మలాదేవి మరియు షాపు యజమానులు పాల్గొన్నారు.

## ప్రతి ఒక్కరూ ఓటు హక్కును వినియోగించు కోవాలి

ఆర్డీవో టి. మోహన్ రావు. రాజంపేట. ఏప్రిల్ 8 (తరణం ప్రతినిధి) ఓటు హక్కు అనేది భారత రాజ్యాంగం కల్పించిన హక్కు అని ప్రతి ఒక్కరూ ఆ ఓటు హక్కును నిర్ణయంగా వినియోగించుకున్నప్పుడే నిజమైన ప్రజాస్వామ్యం ఏర్పడి దేశం అన్ని విధాల అభివృద్ధి చెందుతుందని రాజంపేట ఆర్డీఓ టి. మోహన్ రావు తెలిపారు. సోమవారం ఓటు హక్కు వినియోగంపై రాజంపేట పట్టణంలో అవగాహన రాల్చి నిర్వహించారు. ఇందులో భాగంగా ఆర్డీఓ కార్యాలయం నుంచి ప్రారంభమైన ఈ రాల్చిలో అంగన్వాడీ కార్యకర్తలు, రెవెన్యూ అధికారులు విద్యార్థులు పాల్గొని ఆర్ఎస్ రోడ్డు మీదుగా పాత బస్టాండ్ వరకు రాల్చిని నిర్వహిస్తూ ఓటు హక్కు ప్రాముఖ్యత వినియోగంపై నినాదాలు ఇస్తూ ప్రజలకు అవగాహన కల్పించారు. పాత బస్టాండు నాలుగు రోడ్ల కూడలిలో మానవహారం గా ఏర్పడి ప్రతిజ్ఞ చేశారు. ఈ సందర్భంగా ఆర్డీవో మాట్లాడుతూ ఓటు హక్కును వినియోగించుకోవడం మనందరి బాధ్యతని తెలిపారు. ఓటు హక్కు పడునైన అప్రం అని తెలిపారు. కావున 18 సంవత్సరాలు నిండిన ప్రతి ఒక్కరూ ఓటు హక్కు కోసం దరఖాస్తులు చేసుకొని ఓటు హక్కును పొందాలని తెలిపారు. వచ్చే ఎన్నికల్లో కొత్త ఓటర్లకు తమ ఓటు హక్కును వినియోగించుకునేందుకు భారత ఎన్నికల సంఘం అవకాశం కల్పిస్తుందని చెప్పారు. తొలిసారి ఓటు వేసి ప్రజాస్వామ్యంలో ఓ వినూత్న అనుభవానికి శ్రీకారం చుట్టాలనుకున్న యువతకు కేంద్ర ఎన్నికల సంఘం ఈ అవకాశం కల్పించిందని వివరించారు. యువకులు ఓటు హక్కును పడునైన అప్రంగా మల్గులొని రాజకీయాల్లో సమూల మార్పులకు నాంది పలికే అద్భుతమైన అవకాశాన్ని యువతకు భారత్ ఎన్నికల సంఘం అందిస్తుందని తెలిపారు. అర్హులైన ప్రతి ఒక్కరూ తమ ఓటు



హక్కును నిర్ణయంగా వినియోగించు కోవాలని పిలుపునిచ్చారు. ఈ కార్యక్రమంలో రాజంపేట తహసీల్దార్ ఇంబునాదన్, ఎన్నికల అధికారులు శ్రీనివాసులు, మండల సర్పేయర్ వెంకటసుబ్బయ్య, అంగన్వాడీ కార్యకర్తలు, విద్యార్థులు తదితరులు పాల్గొన్నారు.

## ఈ.వి.ఎం.ల అనుసంధానం పై అవగాహన

-కలెక్టర్ మరియు జిల్లా ఎన్నికల అధికారి ఓ.ఎస్. దినేష్ కుమార్

ఒంగోలు ఏప్రిల్ 08 (తరణం బ్యూరో) ఈ.వి.ఎం.ల అనుసంధానం, అవసరమైనచోట సీట్ వేసి ప్రక్రియను ఎలాంటి లోపాలు లేకుండా నిర్వహించడంపై సమగ్ర అవగాహన అవసరమని కలెక్టర్ , జిల్లా ఎన్నికల అధికారి ఓ.ఎస్. దినేష్ కుమార్ అన్నారు. ఈ దిశగా ఆర్.ఓ.లకు, ఎ.ఆర్.ఓ.లకు, ఈ.వి.ఎం. నోడల్ ఆఫీసర్లకు, పోస్టల్ బ్యాలెట్ నోడల్ ఆఫీసర్లకు, కంప్యూటర్ ఆపరేటర్లకు సోమవారం ప్రకాశం భవనంలో నిర్వహించిన వర్క్ షాపులో ఆయన పలు సూచనలు. అదేసారి జూర్ చేశారు. కంట్రోల్ యూనిట్, బ్యాలెట్ యూనిట్, వి.వి.ప్యాట్లను వివిధంగా అనుసంధానం చేయాలి ఎన్నికల సంఘం ద్వారా వచ్చిన వీడియో ప్రదర్శన ద్వారా డెమో నిర్వహించారు. ఈ అనుసంధానంలో పాటించాల్సిన నిబంధనలను ఆయన వివరించారు. ఆర్.ఓ.బుక్ పొందుపరచిన నిబంధనలపై అందరూ అవగాహన పెంచుకోవాలని కలెక్టర్ చెప్పారు. ఈ వర్క్ షాప్ లో పాల్గొన్నవారు తమ నియోజక వర్గాలలోని సెక్టార్ ఆఫీసర్లకు, ఖెల్ సంస్థ సిబ్బందికి సహకరించే ట్రైనింగ్ కు కూడా అవగాహన కల్పించాలని ఆయన ఆదేశించారు. పోలింగ్ కేంద్రంలో అధికారులకు, రాజకీయ పార్టీల ఏజెంట్లకు సీటింగ్ వివిధంగా ఏర్పాటు చేయాలి మోడల్ పోలింగ్ కేంద్రాన్ని. ఈ.వి.ఎం.లను పోలింగ్ కేంద్రాలకు తరలించే డెమోను కూడా ఈ సందర్భంగా ఏర్పాటు చేసి అవగాహన కల్పించారు. దివ్యాంగులకు, 85 సంవత్సరములు పైబడిన వృద్ధులకు ఎన్నికల సంఘం కల్పించిన హోమ్ ఓటింగ్ పైన ఇప్పటికే ట్రైల్ రన్ నిర్వహించినందున ఈ ప్రక్రియలో



ఎదురైన సమస్యలను కలెక్టర్ తెలుసుకొని, వాటిని అధిగమించడానికి చేపట్టాల్సిన చర్యలపై సూచనలు చేశారు. కార్యక్రమంలో జాయింట్ కలెక్టర్ .ఆర్.గోపాలకృష్ణ, డి.ఆర్.ఓ. ఆర్.శ్రీలత, మార్కెటర్ల సబ్-కలెక్టర్ రాహుల్ మీనా, ఇతర అన్ని నియోజకవర్గాల ఆర్.ఓ.లు, పోస్టల్ బ్యాలెట్ జిల్లా నోడల్ ఆఫీసర్ విశ్వేశ్వరరావు, ఇతర అధికారులు పాల్గొన్నారు.

## పంచాయతీరాజ్ శాఖ విశ్రాంత డి ఈ.మృతి



ఈ పం లా వ్యం, ఏప్రిల్ 08: (తరణం విలేఖరి) పంచాయతీరాజ్ శాఖ వివిధ హెర్డాల్లో పనిచేసిన విశ్రాంత డి ఈ గండి సుబ్బారా యుడు (87) ఈరోజు వేకువ జామున చెన్నారెడ్డిపల్లిలోని తన స్వగృహంలో మృతి చెందారు. ఆయన మరణ వార్త తెలుసుకొని వలుపురు ప్రజా ప్రతినిధులు, బంధువులు ఆయనకు ఘన నివాళి అర్పించారు. సుబ్బారాయుడు ఎల్లారెడ్డిపల్లి పంచాయతీ పరిధిలో రాజకీయంగా గతంలో

క్రియాశీలక భూమిక పోషించారు. ఆయనకు మాజీ హెర్ం మంత్రి యం.వి. మైసూరెడ్డితో అత్యంత సన్నిహితంగా ఉండేవారు. అలాగే ఆయన సోదరుడు గండి నారాయణ రాజకీయంగా తెరపై ఉంటూ ఎల్లారెడ్డిపల్లి గ్రామ పంచాయతీ సర్పంచ్ పలు దఫాలు పనిచేశారు. నేడు కూడా ఆయన ప్రత్యక్ష రాజకీయాల్లో ఉన్నారు. సుబ్బారాయుడు మృతి వార్త తెలుసుకొని తెలుగుదేశం పార్టీ ఉ పాద్యక్షులు పుత్తా నరసింహారెడ్డి, మాజీ హెర్ంమంత్రి దాక్టర్ యం.వి. మైసూరెడ్డి, స్థానిక ఎమ్మెల్యే వి.రవీంద్రనాథు ధర్మిలతో పాటు పలువురు ప్రజా ప్రతినిధులు తమ ప్రగాధ సంతాపాన్ని తెలిపారు. ఆయన భౌతిక శాయానికి నేటి సాయంత్రం చెన్నారెడ్డిపల్లిలో అంత్యక్రియలు నిర్వహిస్తున్నట్లు కుటుంబ సభ్యులు తెలిపారు.

## రిటైర్డ్ ఉద్యోగి మృతి.. పుత్తా నివాళి.



కమలాపురం, ఏప్రిల్ 8 (తరణం విలేఖరి) కమలాపురం మండలం చెన్నారెడ్డిపల్లికి చెందిన రిటైర్డ్ ఉద్యోగి గండి సుబ్బారాయుడు సోమవారం మృతి చెందారు. విషయం తెలుసుకున్న తెలుగుదేశం పార్టీ రాష్ట్ర ఉపాధ్యక్షుడు పుత్తా నరసింహారెడ్డి మృతదేహానికి పూలమాలవేసి నివాళ్లు అర్పించారు. పుత్తా నరసింహారెడ్డితో పాటు పలువురు తెలుగుదేశం నాయకులు పాల్గొన్నారు.

## జిల్లా ప్రజలందరికీ శ్రీ క్రోధి నామ సంవత్సర ఊగాది శుభాకాంక్షలు

జిల్లా కలెక్టర్ అభిషిక్త కిశోర్



అన్నమయ్య ఏప్రిల్ 8 (తరణం బ్యూరో) నూతన సంవత్సరం అంతా జిల్లా ప్రజలు సుఖసంతోషాలతో, ఆయురారోగ్యాలతో ఉండాలని ఆకాంక్షిస్తూ జిల్లా కలెక్టర్ అభిషిక్త కిశోర్ జిల్లా ప్రజలందరికీ తెలుగు నూతన సంవత్సర శ్రీ క్రోధి నామ ఉగాది శుభాకాంక్షలు తెలిపారు. ఈ మేరకు సోమవారం కలెక్టర్ ఒక ప్రకటనలో పేర్కొన్నారు. జాయింట్ కలెక్టర్ ఫర్మాన్ అహ్మద్ ఖాన్, డిఆర్ఓ సత్యనారాయణరావులు కూడా జిల్లా ప్రజలకు నూతన తెలుగు సంవత్సర ఉగాది శుభాకాంక్షలు తెలిపారు. వ్యవసాయాధారిత జీవనం సాగించే తెలుగు రాష్ట్రాలలో ఉగాది పండుగకు ప్రత్యేకత ఉందని.. పురుషుల కలయికతో పులుపు, తీపి, వగరు, చేదు, ఉప్పు, కారం అనే ఆరు రుచుల కలయికగా ఉగాది పచ్చడిని రూపొందిస్తారని, వైద్యపరంగా ఈ ఉగాది పచ్చడి వేసవి వ్యాధుల నుంచి రక్షణను అందిస్తుందన్నారు. ఆధ్యాత్మికంగా చూస్తే జీవితం సుఖదుఃఖాల మిశ్రమం అని చెప్పడమే ఉద్దేశ్యంగా ఉగాది జోస్యం చెబుతుందన్నారు. జీవితం శుభాశుభాల మిశ్రమం అని గ్రహిస్తున్నే... రాబోయే రోజులకి సిద్ధపడాలనే సూచనని అందించేదే మన సంప్రదాయ పంచాంగం అన్నారు. అందుకనే సంవత్సరపు మొదటిరోజైన ఉగాది నాడు పంచాంగ శ్రవణం తప్పక ఆలకించాలని పెద్దలు చెబుతారని గుర్తు చేశారు. సంప్రదాయబద్ధంగా ఇంటిల్లిపాదీ బంధుమిత్రులతో ఆనందంగా పండుగ జరుపుకోవాలన్నారు. ఈ “శ్రీ క్రోధి” నామ సంవత్సరంలో.. ప్రకృతి అన్నివిధాలా కరుణించి.. జిల్లాలో సమృద్ధిగా వర్షాలు కురిసి.. నిరుల పంటలు పండాలన్నారు. ప్రజలంతా ఆయురారోగ్యాలతో, సుఖ సంతోషాలతో వర్ధిల్లాలని, అందరి భాగస్వామ్యంతో అభివృద్ధిలో జిల్లా ముందడుగు వేయాలని ఈ సందర్భంగా కలెక్టరు అభిలషించారు.